



## கரிந்றாஸ் நிருவன தலைவர்

# சமாதானத்தைப் பேணுவதில் சமுதாயத்தின் பங்கு முக்கியமானது

### கிறிஸ்தவர்களின் உரிமைகள் பாதுகாக்கப்படும்

அண்மையில் கிறிஸ்தவ விவகார அமைச்சின் அலுவலகம் திறந்துவைக்கப்பட்டபோது அங்கு உரையாற்றிய ஆயர் மேதகு ஒஸ்வால்ட் கோமிஸ் ஆண்டகை அவர்களுக்கு நன்றி தெரிவிக்கையில் அமைச்சர் ஜெயராஜ் பெர்னாண்டோ பிள்ளை கிறிஸ்தவர்களின் நியாயமான உரிமைகள் அங்கீகரிக்கப்படுவதைத் தாம் உறுதி செய்வதாக வாக்களித்தார்.

திறப்பு விழாவின் போது உரையாற்றிய ஆயர் மேதகு கோமிஸ் ஆண்டகை கிறிஸ்தவ விவகாரத்துக்கு ஒரு அமைச்சு இருப்பதன் அவசியத்தை எடுத்துக்காட்டி, திருச்சபை தனது உரிமைகளைப் பெற்றுக்கொள்வதில் பல பிரச்சினைகள் இருந்ததைக் குறிப்பிட்டார். இலங்கையில் திருச்சபையின் வரலாற்றைக் கோடிட்டுக் காட்டிய ஆயர் இலங்கையின் நலனுக்காகத் திருச்சபை ஆற்றிய பணிகளைக் குறிப்பிட்டு கிறிஸ்தவ சமயம் இலங்கைக்கு அந்நியமானதல்ல, அது நாட்டின் பண்பாடு பாரம்பரியத்தின் ஒரு பகுதியாகும் என்று கூறினார்.

“சமுதாயம் ஆற்றவேண்டிய பங்கு முக்கியமானது. சமாதானத்தைப் பேணுவது காத்திரமான பொறுப்பாகும். ஒப்பந்தங்களும் உடன்படிக்கைகளும் மட்டுமே நிரந்தர சமாதானத்தை ஏற்படுத்த முடியாது. இதற்கு ஒவ்வொருவரிடத்திலும் ஒரு உள மாற்றம் வேண்டும். மக்களை ஒழுங்குபடுத்தி, அறிவுட்டி, செயல்நோக்கம் அளிக்கவேண்டியது உங்களது வேலையாகும்.” இவ்வாறு இங்கிலாந்து நாட்டைச் சேர்ந்த கபோட் (Catholic Fund for Overseas Development) நிறுவனத்தின் ஆதரவில் பாங்கொக்கில் நடைபெற்ற சர்வதேச கரிந்றாஸ் நிறுவனத்தின் கூட்டத்தில்

அதன் தலைவரான ஆயர் வோட் எல் ஹேக் இலங்கை ஆயர்களுக்கும், மறைமாவட்ட கரிந்றாஸ் இயக்குநர்களுக்கும் கூறினார். போர் நடைபெற்றுக்கொண்டிருக்கும் சில இடங்களைப் பற்றிக் குறிப்பிடிகையில் “போரினால் பாதிக்கப்பட்டவர்கள் திருச்சபையின் பாதுகாப்பை, அதன் ஆதரவை நாடுகின்றனர். நீங்கள் அரசியல் லாபத்தையோ, சுயலாபத்தையோ தேடவில்லை என்பதை அவர்கள் அறிவார்கள். குரலற்ற ஏழை எளியவர்களின் உரிமையையும், மகத்துவத்தையும் பாதுகாக்கும் பணி உங்களுக்கு உண்டு என அவர்கள் நம்புகின்றனர்” என்றுகூறினார்.

சமாதானத்தைக் கட்டியெழுப்பதல், ஒப்புரவு ஆகியவற்றில் பயிற்சியளிப்பதற்காக நடத்தப்பட்ட இப்பட்டறையில் இலங்கையின் ஆயர்கள் பலரும், கரிந்றாஸின் இலங்கை இயக்குநர் அருதிரு தேவராஜாவும், மறைமாவட்ட இயக்குநர்களும் கலந்துகொண்டனர். ஆயர் மேதகு மல்கம் ரஞ்சித் ஆண்டகை பேசுகையில், “இலங்கையில் திருச்சபை சமாதானத்துக்கான பல முயற்சிகளைச் செய்துள்ளது. ஆயினும் எதிர்காலத்தில் செய்யத்தக்க செயற்பாடுகளை ஆராய்வதற்கே இவ் உரையாடலில் ஈடுபட்டுள்ளோம்” என்று கூறி, இங்குள்ள இன ரீதியான

பிளவை எடுத்துக்காட்டி, அரசியற் பண்பினால் மக்களின் சுதந்திரம் குறைக்கப்பட்டுள்ளதையும், திருச்சபை மக்களின் சுதந்திரத்துக்காக உழைக்க வேண்டியிருப்பதையும் சுட்டிக்காட்டினார். “போரைப் பற்றிய உண்மையையும், அதனால் ஏற்படும் செலவையும் மக்களுக்கு வெளிப்படுத்தினால் மக்கள் போரிடும் கட்சிகளை சமாதானத்துக்காக முயற்சிக்கும்படி வற்புறுத்துவர். நாம் சிறுபான்மையினராக இருப்பினும் துணிச்சலுடனும், உறுதியுடனும் (தொடர்ச்சி 8ஆம் பக்கம்)

## யோதைப்பொருள் மதுயானத்தால் பாதிக்கப்பட்டவர்களுக்கான புனர்வாழ்வு நிலையம்

அலெக்ஸ் பெனடிக்ற் அடிகளால் சென்ற ஆண்டில் ஆரம்பிக்கப்பட்ட இந் நிலையம் நூற்றுக்கு அதிகமான யோதைப் பொருள் பாவனையாளர்களுக்குப் புனர்வாழ்வு அளித்துள்ளது. சியம்பலபே என்னும் இடத்தில் அமைந்துள்ள இந்நிலையத்தில் உளத்துணையும் ஆன்மீகப் பயிற்சிகளும் அளிக்கப்படுவதுடன் தொழிற்பயிற்சிகளும் நடாத்தப்படுகின்றன. வழக்கமாக ஒருவர் சாதாரண நிலை அடைய மூன்று மாதங்கள் எடுக்கின்றன. புதுவாழ்வு உரைகளும்

அளிக்கப்பட்டு அவர்கள் தமது ஊர்களுக்குத் திரும்பிய பின் புதுவாழ்வுக் குழுவின் உதவி பெறவும் வசதி செய்யப்படுகின்றது. குழகங்களுக்கும் தனிநபர்களும் வாரத்தில் மூன்று முறை உளவளத்துணை அளிக்கப்பட்டு வருகிறது.

### உலக சுற்றுலா தினம் பற்றி திருத்தந்தை

பேச்சுவார்த்தைக்கும் கலாச்சாரத்திற்கும் அமைதிப் பணிக் குமான கருவி சுற்றுலா என திருத்தந்தை 2ம் அருளப்பர் சின்னப்பர் 22வது உலக சுற்றுலா தினத்துக்கான தனது செய்தியில் குறிப்பிட்டுள்ளார். எதிர்வரும் செப்டெம்பர் 27ல் உலக சுற்றுலா தினம் சிறப்பிக்கப்படுகிறது. சுற்றுலாப் பயணங்கள் மூலம் வேறு வாழ்க்கை முறைகள், வேறு மதங்கள், வேறு வரலாறுகளை நாம் அறியக்கூடியதாகவுள்ளதால் கலாச்சார பரிமாற்றத்திற்கு உதவுவதுடன் புரிந்துகொள்ளுதல் தருகின்றது எனவும், இதன்மூலம் சுற்றுலாப் பயணிகளும் அவர்கள் சந்திக்கும் நாடுகளும் பயணிகின்றது எனவும் தன் செய்தியில் கூறியுள்ளார். மேலும் ஓய்வுக்கும் இயற்கையை இரசிப்பதற்கும் ஏனைய கலாச்சாரங்களை ஆழமாக அறிந்துகொள்வதற்கும் சுற்றுலாப் பயணங்கள் கணணி யுகத்தில் மிகவும் இலகுவான புதிய அனுபவங்களை வழங்குகின்றது எனவும் கூறியுள்ளார்.

## செய்திகளை நடுநிலையாக வெளியிடுவது இன்றியமையாதது

நாடு அரசியல், பொருளாதார கொந்தளிப்பில் இருக்கும் இவ்வேளையில் நடுநிலையாக, நம்பகமாக செய்திகளை உள்ளவாறு வெளியிடுமாறு சமூகத்தொடர்புகளுக்கான தேசிய ஆணைக்குழு, சகல தொடர்புஸ்தாபனங்களின் முகாமையாளர்கள், ஆசிரியர்கள், நிர்வாகிகள், நிருபர்கள் ஆகியோருக்கு ஒரு வேண்டுகோள் விடுத்துள்ளது.

பல்வேறு அரசாங்கங்கள் அரசின் கட்டுப்பாட்டிலுள்ள தொடர்புசாதனங்களை ஒரு தலைசார்பான, நடுநிலையற்ற செய்திகளையும், கருத்துக்களையும் வெளியிடுவதற்கும் பயன்படுத்தியுள்ளன. இன்று இந்நிலை மிக மோசமாகியுள்ளது என்று கூறிய ஆணைக்குழு செய்திகளை வெளியிடுவதில் உண்மையையும் நடுநிலையையும் கடைப்பிடிக்குமாறு இத் தொடர்புசாதனங்

களை வற்புறுத்துகிறது. அமைதியையும் ஒருமைப்பாட்டையும் பேணுவதில் தொடர்புசாதனங்களுக்கு ஒரு விசேட பங்குண்டு. ஆகவே இவை நாட்டின் இன மதங்களுக்கிடையில் பகையையும் பூசலையும் வளர்க்க மேலும் நாட்டின் பண்பாட்டுப் பாரம்பரியங்களையும் அறநெறி மதிப்பீடுகளையும் பேணும் பொறுப்பும் அவற்றுக்கு உண்டு என்று மேலும் ஆணைக்குழு எடுத்துக் கூறுகின்றது.

### “நாடே நோயுற்று இருக்கின்றது”

“நீங்கள் உடல் உள ஆன்ம குணமடைதலுக்காக வந்திருக்கின்றீர்கள். தனிநபர்கள் மட்டும் நோயுற்றுக்கவில்லை. நாடே நோயுற்று இருக்கின்றது” தேவத்தையில் ஆகஸ்ட் 26ந்திகதி நோயாளரை ஆசீர்வதிக்கும் வழிபாட்டின் போது பேராயர் இவ்வாறு கூறினார். “செய்திகளை வாசிக்கும்போது நாம் குழப்பமடைகின்றோம். நம்பிக்கையற்றவர்கள் இந்த அனர்த்தங்கள் எல்லாம் தேவ கோபத்தின் அடையாளம் என்று கூறுகின்றனர். இலங்கையின் மேலுள்ள சாபம் என்றும் கருதுகின்றனர்” என்று கூறிய பேராயர் “சொதோம் நகர் அழிக்கப்படுமுன் ஆபிரகாம் இறைவனது நீதியின் அடிப்படையில் அந் நகருக்காக மன்றாடினார். நாமோ இறைவனது இரக்கத்தின் அடிப்படையில் எமது நாட்டுக்காக மன்றாட வேண்டும்” என்றார்.

## சித்திரவதையானது இறைவனின் பார்வையில்

## வெறுக்கக்கூடிய ஒரு செயலாகும்

சித்திரவதைகளை உலகிலிருந்து முற்றாக ஒழிப்பதற்கான செயற்பாடுகளில் சுவிற்சிலாந்தின் பயங்கரவாதத்திற்கு எதிரான கத்தோலிக்க ஒன்றியம் அர்ப்பணத்துடன் ஈடுபடுவதைக் கண்டு நான் உண்மையிலேயே பெருமையடைகின்றேன். சித்திரவதையானது இறைவனின் பார்வையில் வெறுக்கத்தக்க ஒரு செயலாகவும் மனிதத் தன்மைக்கு எதிரான குற்றச் செயலாகவும் இருக்கிறது. இது மிகவும் இழிவானதும் மனிதாபிமானமற்ற செயலாகவுமிருக்கின்ற போதிலும் துரதிஷ்டவசமாக

மன்னார் ஆயர் உலகில் அநேகம் பேரால் விசேடமாக அரசு படைவினராலும் சட்டம் ஒழுங்கு ஆகியவற்றின் பாதுகாவலர்களாலும் கையாளப்படுகின்றது.

இவ்வாறு சித்திரவதைகளுக்கு எதிரான உலகளாவிய தினமான 2001 ஆனித் திங்கள் 26ம்நாள் சுவிற்சிலாந்து நாட்டில் உள்ள பேண் நகரில் சுவிற்சிலாந்தின் பயங்கரவாதத்திற்கு எதிரான கத்தோலிக்க ஒன்றியத்தினால் (Association Of Catholics Against Terrorism - ACAT) ஏற்பாடுசெய்யப்பட்ட திருவிழா நிகழ்ச்சிகளுக்கு

காக அனுப்பிவைத்த செய்தியில் மன்னார் ஆயர் மேதகு இரா. யோசேப்பு ஆண்டகை குறிப்பிட்டிருக்கின்றார். அச் செய்தியில் மேலும் தெரிவிக்கப்பட்டிருப்பதாவது.

இலங்கையில் மாதாந்தம் 240 பேர் சித்திரவதைகளுக்குப் பலியாவதாக பொதுவைத்திய சிகிச்சை நிலையங்கள் ஆராய்ச்சி செய்து சுட்டிக்காட்டியுள்ளன. இவ்வாறான நிலையங்களுக்குக் கொண்டுவரப்படாதவர்கள் இதனைவிடப் பத்து மடங்கு அதிகமாக இருக்கு (தொடர்ச்சி 6ஆம் பக்கம்)

## எம் கருத்து பணியாளர்கள் தேவை

எமது மண்ணின் நீண்ட காலப் போரும் அதன் தாக்கங்களும் பாரிய விளைவுகளை ஏற்படுத்தியுள்ளது.

அத் தாக்கங்களில் பெரிதாக கவனிப்பாரற்றும், தாக்கமடைந்தும் போன ஒரு விடயம் தேவ அழைத்தல் விடயமாகும்.

நீண்டகாலமாக தேவ அழைத்தல் ஊக்குவிக்கவும் யாழ். மறைமாவட்ட தேவ அழைத்தல் இயக்குனரும் புனித மாட்டினார் குருமட அதிபருமான ஏ. லோரன்ஸ் அடிகளார் இவ் விடயத்தில் மேற்கொண்டுவரும் செயற்பாடு நிச்சயம் பாராட்டப்பட வேண்டியதொன்றாகும்.

பங்குகள் தோறும் தேவ அழைத்தல் பாசறைகளை நடத்தி தேவ அழைத்தலை ஊக்குவிக்க எடுத்த முயற்சியே அதுவாகும்.

எண்பதுகளில் நடத்தப்பட்ட "வந்து பாருங்கள்" என்ற தேவ அழைத்தல் சிறப்பு நிகழ்ச்சியின் பின்னர் யாழ். மறைமாவட்டத்தில் இது பற்றிய பாரிய நிகழ்வொன்று நடத்தப்படவில்லை என்றே எண்ணத் தோன்றுகின்றது.

சிறிய குருமடம் அங்கு நடைபெறும் பயிற்சிகள் சிறிய குருமட மாணவர்களது தினசரி வாழ்க்கை நடைமுறைகள் என்பன எல்லாம் நாடகங்களாகவும், வீடியோ விளக்கப் படங்களாகவும், உரைகளாகவும் பங்குகளில் நடத்தப்பட்டு வருகிறது.

இம் முயற்சியினை, இந் நிகழ்வினை முழு முயற்சியோடு ஆரம்பித்துள்ள ஏ. லோரன்ஸ் அடிகளாரை பாராட்டுவதோடு இப்பணியில் முழு உறுதியோடும் உத்வேகத்தோடும் செயல்பட வேண்டுமென யாழ். மறைமாவட்டத்தின் இன்றைய அவசிய தேவை கருதி அன்போடு அழைப்பு விடுக்கிறோம். யாழ். மறைமாவட்டத்தில் இது போன்ற ஒரு நிகழ்வு இப்போ நடத்தப்படவில்லை என்றால் வருடாவருடம் கிடைக்கின்ற புதிய குருக்களின் எண்ணிக்கை குறையப் போவதோடு, இல்லாமலும் போய்விடலாம் என்று எச்சரிக்கிறோம்.

தேவ அழைத்தல் இயக்குனரின் இவ் அரிய முயற்சியினை பங்குத் தந்தையர்கள் இருகரம் நீட்டி வரவேற்று தம் பங்குகளில் நடைமுறைப்படுத்தி நாளைய யாழ்ப்பாணத் திருச்சபையின் நல்ல தூண்களை உருவாக்கிட அடியிட வேண்டுமென்று பாதுகாவலன் பத்திரிகை அன்பு வேண்டுகோள் விடுக்கிறது.

நல்ல அழைத்தலின் விளைநிலம் கத்தோலிக்க குடும்பங்களும் பங்குத் திருச்சபையுமே என்பதில் வேறு கருத்து இருக்க முடியாது. இங்கு முக்கிய இடமெடுத்து உழைக்க வேண்டியவர்கள் பங்குத் தந்தையர்களோடு சேர்ந்து பெற்றோர்களும்.

இன்றைய உலகின் மாயைகளுக்கு உட்பட்டு திசை மாறிப் போகும் இளைஞர்கள் மனதில் சரியான மதிப்பீடுகளை ஏற்படுத்தி தேவ அழைத்தலின் வித்தினை ஊன்றுவது கடினமாக இருக்கலாம். ஆனால், அசாத்தியமானதல்ல. பெற்றோரும் பெரியோரும் பங்குத் திருச்சபையும் இதில் கூடிய கவனம் செலுத்தினால் வருங்கால குருக்களை உருவாக்கும் பணி தொடரும்.

# ஊழியனாக வாழ்ந்த தலைமைக் குழு

## உணர்த்திய பணிக் குழுத்துவம் அருள்திரு செ.எ. றொஷான்

"தலைமைக்குழு ஒவ்வொருவரும் மனிதரிடையிலிருந்து தேர்ந்து கொள்ளப்பட்டு கடவுளைச் சார்ந்தவற்றிற்கென மனிதர்களின் சார்பாக ஏற்படுத்தப்படுகிறார்" (எபி.5:1).

"மனிதர்களிடையே இருந்து தேர்ந்தெடுக்கப்பட்டவர்" எனவே குழு ஒரு ஆர்வம் பிறவி அல்ல விண்ணிலிருந்து மண்ணிற்கு இறங்கி வந்தவரும் அல்ல மாணிட சுகதுக்கங்களுக்கு அப்பாற்பட்ட நூதனமானவரும் அல்ல! எல்லா மனிதர்களையும் போல குருவும் ஒரு மனிதர் என்பது முதலில் நாம் ஏற்றுக் கொள்ள வேண்டிய கலப்படமற்ற உண்மை.

"இவர் தச்சன் மகனன்றோ? இவரது சகோதர சகோதரிகள் நம்மிடையே இல்லையா?" (மத் 13:55) என்று இயேசு காலத்து குடிமக்கள் அவரைப் பற்றிக் கூறியது போல், நாமும் குருவானவரை நம்மிடையே நம்மைப் போல் ஒருவராக நினைக்க வேண்டும். இத்தகைய எண்ணம், நம்மிடையே மகிழ்ச்சியையும் நம்பிக்கையும் தோற்றுவிக்க வேண்டுமே தவிர, நசரேத்தில் இருந்ததைப் போன்ற அவமதிப்பான எண்ணங்களைத் தோற்றுவிக்கக் கூடாது.

குழு மனிதர்களிடையேயிருந்து தேர்ந்தெடுக்கப்பட்டவர். எனவே, மனிதர்களுக்கே உரித்

தான விருப்பு, வெறுப்பு, உழைப்பு, களைப்பு, நம்பிக்கை, அவநம்பிக்கை போன்ற பண்புகள் ஒரு குருவிடம் காணப்படுவது சகஜமே. இவ்வாறு, அவர் தாமே வலுவின்மைக்கு ஆளாகியிருப்பதால், அறியாமையால் நெறி தவறிச் செல்வோரைப் பொறுமையோடு நடத்தக் கூடியவராய் இருக்கின்றார். (எபி. 5:2)

தன்னால் மீட்கப்பட வேண்டிய மக்களுடன் நெருங்கிய தொடர்புகொள்ள வேண்டும் என்பதற்காக இறைமகன் யேசு நம்மில் ஒருவராக நம்மிடையே மனுஷருவானார். நம்முடைய குறைபாடுகளைக் கண்டு இரக்கம் காட்ட இயலாதவரல்லர் நம் தலைமைக் குழு. மாறாக, அவர் நம்மைப்போல் ஒருவராயிருப்பதால், பாவம் தவிர மற்ற எல்லாவற்றிலும் சோதனை, துன்பங்களுக்கு உட்பட்டவரானார். (எபி 4:15) ஒரு குருவும் இறைவார்தகைகளைப் போதிக்கும்பொழுது, அல்லது ஒப்புரவு திருவருட்சாதனம் போன்ற அருட்சாதனங்களை நிறைவேற்றும் பொழுது, அவை தனக்குத் தேவையற்றது மக்களுக்குத் தான் உரியது என்று எண்ணுதல் கூடாது. கடவுளின் மன்னிப்பையும், அருட்கொடைகளையும், மக்களின் பிரதிநிதியாக நின்று மக்களுக்குப் பெற்று அளிக்கும் போது தனக்கு அதே அருட்கொடை

கள் தேவை என்பதை உணர்ந்து வாழும் குழு, அர்த்தமிக்க வாழ்வும், பணியும் உள்ளவராகிறார்.

மக்களால் தயாரிக்கப்பட்டு, கடவுளின் அன்பளிப்பாக மக்களுக்கே தரப்படும் அப்பத்தைப் போல குருவும் மக்களிடமிருந்து எடுக்கப்பட்டு மக்களின் சேவைக்காகவே ஒப்புக் கொடுக்கப்படுகிறார் என்ற உண்மையை உணர்ந்த ஒரு குரு சலசலப்புக்களுக்கு ஆளாவதில்லை.

குழுத்துவ வாழ்வு மக்களுக்கு தொண்டு புரிய அளிக்கப்படும் ஒரு நற்கொடையாகும். மருத்துவரும், பிற சமுதாயப் பணியாளர்களும் எவ்வாறு தமக்காக வாழாமல், மக்களுக்காகவே வாழக் கடமைப்பட்டவர்களோ, அது போலவே ஒரு குருவானவரின் வாழ்வும் அவருக்கு உரியதல்ல.

அப்படியானால் குருக்களுக்கும் மற்ற சமுதாயப் பணியாளர்களுக்கும் என்னதான் வேறுபாடு?

"கடவுளைச் சார்ந்தவற்றிற்கென மனிதர்களின் சார்பாகத் தேர்ந்தெடுக்கப்படுகிறார்" (எபி. 5:1) என்பது தான் வேறுபாடு.

மனிதப் பரிமாணத்தின் உள்ளாந்த ஏக்கமாகிய அமைதியை விதைத்து மகிழ்ச்சியை அறுவடை செய்யும் பணி குருவினுடையது. எல்லோர்க்கும் எல்லா

மாகி இறைவனோடு மனிதனைத் தொடர்புபடுத்திக் காட்டும் பணியே குருத்துவப்பணி. உடல் அல்லது ஆன்மீகத்தோடு சம்மந்தப்பட்ட பணி அல்ல. மாறாக முழு மனிதனையும் நிறைவிற்கு இட்டுச் சென்று ஆன்மீக ஏக்கத்தைப் போக்குவதே குருத்துவப்பணி. இதுவே இவ்வேறுபாட்டிற்குக் காரணம். குருத்துவ வாழ்வும் பணியும் மிகவும் சிக்கலானதாகத் தோன்றும். இந்த நாட்களில் அல்லது பிரச்சினைகள் தலைதூக்கி நிற்கும்போது மேற்கூறிய சிந்தனைகளால் உந்தப்படும் குரு சாந்தமாகவும் ஆர்வத்துடனும் செயல்படும் புதிய உயிரோட்டம் பெறுகிறார்.

தங்களது ஆன்மீகத் தலைவர்களைப் பற்றியும் அவர்களின் பணிவாழ்வு பற்றியும் தவறாக அல்லது தப்பெண்ணத்துடன் குற்றச்சாட்டுக்களையும், முறையீடுகளையும் அடுக்கிவிடும் பொதுநிலையினர் நேரிய முறையில் சிந்திக்கவும், இறை அழைப்புக்கு ஒர் குடும்பமும் சமூகமும் எவ்வளவு முக்கியமானது என்பதை உணர்த்தி எமது மறைமாவட்டங்களுக்கு குருக்களைப் பிறப்பிப்பது தமது கடமை என்பதை ஒவ்வொரு பொதுநிலையினரும் உணர்ந்து அதற்காக நேரடியாகவும் மறைமுகமாகவும் செபித்து உதவ வேண்டும்.

## தேவ அழைத்தல் இயக்குனரும் புனித மருத்தினார் குருமட அதிபருமான A. லோரன்ஸ் அடிகளாருடன் ஓர் நேர்காணல்

★ இலங்கையில் பழமை வாய்ந்த குருமடமான புனித மருத்தினார் குருமடத்தின் அதிபராகப் பணியாற்றும் தாங்கள் இக் குருமடத்தின் ஆரம்ப காலம் பற்றிக் கூறமுடியுமா?

மருத்தினர் முதற் குருமடமான புனித மருத்தினார் குருமடம் 1878ம் ஆண்டு நவம்பர் மாதம் 11ந்திகதி இவ்விடத்தில் ஆரம்பிக்கப்பட்டது. இதன் முதல் அதிபராக அருள்திரு T. மெசியற் (Messiet) O.M.I. அவர்கள் பணியாற்றினார்.

1878ஆம் ஆண்டு 4ஏக்கர் காணி 21,000 ரூபாவிற்கு கொள்வனவு செய்யப்பட்டு 1889ஆம் ஆண்டு 40,000 ரூபா செலவில் குருமடக் கட்டிட வேலை பூர்த்தியானது. ஆரம்பத்தில் ஒரு பகுதிக்கட்டம் புனித பத்திரிசியார் கல்லூரியில் கல்வி கற்கும் மாணவர்களுக்கு விடுதியாகப் பயன்படுத்தப்பட்டது. ஆயினும் 1949ஆம் ஆண்டிலிருந்து புனித மருத்தினார் குருமட மாணவர்கள் மாத்திரமே பயன்படுத்தி வருகின்றனர்.

1937ம் ஆம் ஆண்டு அருள்திரு எஸ். பீற்றர் அவர்கள் முதற் சுதேச அதிபராகப் பொறுப்பேற்று பணியாற்றினார் என்பது குறிப்பிடத்தக்க விடயமாகும்.

★ சுதேச குருக்களின் பரந்தப்பட்ட பணிகள் பற்றிக் கூற விரகனா?

பங்குப் பணியை மையமாகக் கொண்ட சுதேச குருக்கள் அம் மக்களின் அதிமுக்கிய தேவைகளை உணர்ந்து ஆன்மீகத் துறைகளில் மக்களை வழிநடத்துதல், குடும்ப உளவளத்துணை, சமூகத் தொடர்புசாதனங்கள், கைவிடப்பட்ட சிறார்கள் பராமரித்தல், குருமட மாணவர்களை உருவாக்கல், புலம்பெயர்ந்து வெளிநாடுகளிலுள்ள மக்களுக்கு ஆன்மீக வழிகாடிகளாகவும் பணிபுரிகின்றார்கள்.

★ இக்குருமடம் யாழ். மறைமாவட்டத்திற்கு எவ்வளவு குருக்களை உருவாக்கக் கொடுத்துள்ளது என்பதைக் குறிப்பிடு விரகனா?

இக்குருமடமானது கொழும்பிலுள்ள புனித பேர்ணாட் குருமடம் உருவாவதற்கு முன்பதாக நிர்மாணிக்கப்பட்டது. அப்போது பெரிய குருமட மாணவர்களும் இக் குருமடத்தில் தமது பயிற்சிகளைப் பெற்றார்கள். பல அமலமரித் தியாகிகள், துறவற சபையைச் சேர்ந்த குருக்களையும், பல சுதேச சபைக் குருக்களையும் (அண்ணளவாக 175), 5 ஆயர்களையும் உருவாக்கிய பெருமை இக் குருமடத்தைச் சாரும்.

மேலும், மன்னார் மறைமாவட்ட சிறிய குருமட மாணவர்களும் இக்குருமடத்திலே தமது உருவாக்கத்தை பெற்றுக்கொண்டார்கள். ஆயர் மேதகு எமிலியானுஸ்பிள்ளை ஆண்டகை (அ.ம.தி.) அவர்கள் மறைமாவட்டக் குருக்கள் மெழுவ அடிகளாக வேண்டும்.

என்பதில் அதிக ஆர்வம் காட்டினார்.

★ புனித மருத்தினார் குருமடத்தில் சேர விரும்புமுடையவர்கள் கல்வித் தகைமை பற்றி...

இக் குருமடத்தில் சேர விரும்புவர்கள் புனித பத்திரிசியார் பாடசாலையில் படிப்பவர்கள் ஆயின் ஆண்டு 8 சித்தியடைந்திருத்தல் வேண்டும். பிற பாடசாலைகளிலிருந்து வருபவர்கள் புனித பத்திரிசியார் கல்லூரியில் நடாத்தப்படும் பீட்சையில் சித்தியடைய வேண்டும்.

அல்லது க.பொ.த சாதாரண பீட்சையில் க.பொ.த. உயர்தரம் படிக்கக் கூடிய வகையில் சித்தியடைந்திருக்க வேண்டும்.

அல்லது க.பொ.த. உயர்தரத்தில் இரண்டு திறமைச்சித்தி உட்பட மூன்று பாடங்களில் சித்தியடைந்திருக்க வேண்டும்.

மேற்படி கல்வித்தகைமை உடையவர்கள் பங்குத்தந்தையின் சிபாரிசுக் கடிதத்துடன் ஆயர் அவர்களை அணுகுகின்றபோது இறுதியில் ஆயரின் அனுசரணையோடு அவர்கள் குருமடத்தில் சேர்த்துக் கொள்ளப்படுவார்கள். இவர்கள் சேருகின்றபோது கட்டாயம் மருத்துவ சான்றிதழ் சமர்ப்பிக்கப்பட வேண்டும்.

★ பாதுகாவலன் வாசகர்களுக்கு நீங்கள் என்ன சொல்ல விரும்புகிறீர்கள்?

எம்மைக் குழு நடக்கின்ற போரினால் பலரும் பல நிலைகளில் பாதிக்கப்பட்டுள்ளார்கள். இம் மக்களைப் பராமரிக்க அவசரமாக பணியாட்கள் தேவை. இதை இளையோரும், பெற்றோரும் சிந்திக்க வேண்டும். பணியாளரின் தரம் உருவாக்கத்தில் தங்கியுள்ளது. பணியாளர்களின் உருவாக்கம் குருமடத்தில் தான் கொடுக்கப்படுகின்றது. இருப்பினும் ஒவ்வொரு கிறிஸ்தவப் பெற்றோரும் கடமை உணர்வுள்ள அர்ப்பணிப்பு மிக்க பணியாளரை உருவாக்க வேண்டியது அவசியமாகின்றது. இந்தக் கடமையிலிருந்து பெற்றோர்கள் தவறுவார்கள் என்றால், நாளைய திருச்சபையின் மறைபரப்புப் பணி அருகிக் கருகி அழிந்துபோய்விடுவது திண்ணம். இதனை மனதில் கொண்டு எமது குடும்பத்திலும் பங்கிலிருந்து இறை அழைத்தல்கள் பெருக செய்பதில் இணைய வேண்டும்.

நேர்முகம் - C.C. கொலிந்திரன்

இறை அழைத்தல் பற்றி மேலதிக தகவல்களைப் பெற விரும்பின் நேரிலோ அல்லது கடித மூலமோ அதிபர், புனித மருத்தினார் குருமடம், யாழ்ப்பாணம் என்ற முகவரியுடன் தொடர்புகொண்டு உங்களுக்கு தேவையான ஆலோசனைகளைப் பெற்றுக்கொள்ளலாம்.

# மறைக்கல்விப் பணியும் மறையாசிரியர்களும்

மனிதன் மனிதனாக வாழவும் அவனே புனிதனாக மாறவும் வழி சமைப்பதே மறைக்கல்வி. இவ்வாறான ஓர் உயர்ந்த நோக்கத்தை அமைப்பதை மையமாகக் கொண்டு பங்குத் தளங்களிலும் பாடசாலைகளிலும் மறைக்கல்வி வகுப்புக்கள் நடைபெற்று வருகின்றன. 'மறைக்கல்வி மனிதனுக்கு விடுதலை வாழ்வை கொடுக்கின்றது' எனும் ஆழமான கருத்தும் நிலவுகின்றது. இவ்வாறான ஒரு உயர்ந்த நோக்கத்தை நிறைவேற்ற எல்லோரும் இறைவனால் அழைக்கப்படுவதில்லை. இறைவன் யாரை முன் குறித்து வைத்தாரோ அவர்களே இவ்வாறான மறைக்கல்விப் பணிக்கு தேர்ந்தெடுக்கப்படுகின்றனர். அவர்களே மறையாசிரியர் என அழைக்கப்படுகின்றனர்.

மறைக்கல்வி மனித வாழ்வுடன் இரண்டறக் கலந்ததாக இருக்க வேண்டும் என்பது இன்றைய எதிர்பார்ப்பாகவுள்ளது. மறைக்கல்விப் பணியானது உணவின்றித் தவிப்போர் சிறு வயதில் கடின உழைப்பில் ஈடுபடுவோர், வாழ்விழந்து தவிப்போர், வலுவிழந்தோர், சாதி வேற்றுமையால் ஒதுக்கப்பட்டோர், சிறையில் வாழுவோர் என சமூகத்தின் அடிவேர் வரை ஆழமாக ஊடுருவிச் செல்வதாக இருக்க வேண்டும். எனவே மறைக்கல்விப் பணி சமத்துவ வாழ்வை நோக்கி சமூகத்தை இயக்கிச் செய்கின்ற ஒன்றாகும் என்பது இன்றைய பார்வை. எனவே மறைக்கல்விப் பணிபுரியும் ஒவ்வொரு மறையாசிரியரும் முழுச் சமூக விடுதலை, அன்புறுவு கொண்ட சமூக உருவாக்கம் நீதிக்காகவும் நேர்மைக்காகவும் குரல் கொடுத்தல் என்பவற்றைக் கருத்தில் கொண்டு பணியாற்றல் சிறந்ததாகும்.

பங்குத்தளங்களில் நடைபெறும் மறைக்கல்விப் பணி என்பது வெறும் கற்றல் கற்பித்தல் எனும் அறிவுட்டல் வழியாகவோ அல்லது கரும்பலகைக்கும் வெண்கட்டிக்கும் கட்டுப்பட்ட வகுப்பறைக்கல்வியாகவோ அமைந்துவிடுமானால் மேற்சொன்ன நோக்கங்களை அடைவதென்பது சாத்தியமற்றதாகி விடும். எனவே மறைக்கல்வி என்பது முறையாக திட்டமிடப்பட்ட பயிற்சியாக அமைய வேண்டும். அதாவது இறையாட்சியை இவ்வலகில் படிப்படியாக உருவாக்க வழி அமைப்பதாக மறைக்கல்வி மாற வேண்டும்.

## வி. அனுவா மறையாசிரியை பாஷையர்

ஒவ்வொரு பங்கிலும் உள்ள மறையாசிரியர் மறைக்கல்வி வழங்க முற்படும்போது, முதலில் சமூகநீதியானதொரு பகுப்பாய்வு அவர்களிடம் இருத்தல் அவசியம். சமூகத்தின் அமைப்பு அதன் செயற்பாடு, சமூகத் தேடல்கள், தேவைகள், பிரச்சினைகள், சமூகப் பண்பாட்டு, அரசியல், பொருளியல் இயக்கப்பாடுகளை ஆராய்ச்சிக் கண் கொண்டு நோக்கவேண்டும். அடுத்த இந்த சமூக நிலையமைப்பை இறைவார்த்தையின் ஒளியில் நோக்கி அவற்றை விமர்சன ரீதியாக மாணவருக்கு வழங்க வேண்டும். இவற்றின் வழியில் ஒரு சிறிய சமுதாயத்தினை உருவாக்குவதற்கான உந்துசக்தியாக மறைக்கல்விப் பணி அமையவேண்டும்.

எனவே மறைக்கல்விப் பணி என்பது இலகுவான ஒன்றல்ல. மறைக்கல்விப் பணிபுரியும் மறையாசிரியர் ஒவ்வொருவரும் விவிலிய அறிவுடன் மட்டும் நின்று விடாமல் சமூகவியல், அரசியல், பொருளியல், உளவியல், மானுடவியல் என்ற அனைத்துத் துறைகளிலும் தமது அறிவை வளர்த்துக் கொண்டு தாம் பெற்ற ஒளியில் தம்மிடம் ஒப்படைக்கப்பட்ட சிறுவர்களை வழிநடத்துபவர்களாக இருக்கவேண்டும்.

இன்று எமது கிறிஸ்தவ சமூகத்தினரிடையே மறைக்கல்வி என்பது பள்ளி மாணவருக்கு மட்டுமான ஒன்று என்ற தப்பான கருத்து நிலவி வருகின்றது. ஆனால் மறைக்கல்வியானது கருவறை முதல் கல்லறை வரை தொடரவேண்டிய ஒன்றாகும். எனவே ஒவ்வொரு பங்குத்தளங்களிலும் இளைஞர் யுவதிகளுக்கான மறைக்கல்வி, பெற்றோருக்கான மறைக்கல்வி, முதியோருக்கான மறைக்கல்வி அதன் கிளைகள் பரவப்படும் போதே முழுமையான சமூக மேம்பாட்டிற்கு வழி சமைக்க முடியும்.

எனவே முழுமையான தனிமனித - சமூக விடுதலை நிறைவாழ்வை நோக்கிய கிறிஸ்தவப் பயணம் என்பவற்றிற்கு வித்திடும் பல கிறிஸ்தவ நடவடிக்கைகளில் மறைக்கல்விப் பணி என்பது மிகவும் முக்கியமான ஒன்று. எனவே மறைக்கல்வி வெறும் வகுப்பறைக் கல்வியாக அல்லாமல் சமூகத்துடன் இணைந்த சமூக உருவாக்கக் கல்வியாக - விழுமியக் கல்வியாக அமைய மறையாசிரியரும், மறைப்பணியாளரும் முயற்சிக்க வேண்டும் என்பதே இன்றைய தேடலாகும்.

## இளமைப் பருவம் கடவுளுக்கே!

பாஷையர் பங்கில் மறைக்கல்வி வாரம் கொண்டாடப்பட்ட போது மாணவர்களிடையே கட்டுரைப்போட்டி நடத்தப்பட்டது. அதில் பிரிவு 4ல் முதலிடம் பெற்ற ஆண்டு 10 மாணவி ஸ். மரியா ஐமுனா அவர்களின் கட்டுரை இங்கு பிரசுரமாகிறது.

மனிதன் தன் வாழ்வில் இளமைப் பருவத்தை கடவுளின் கொடையாக ஏற்றுவாழ வேண்டும். இவ்வலகம் பஞ்ச பூதங்களாகிய நீர், நிலம், காற்று, ஆகாயம், தீ எனப் பவற்றால் படைக்கப்பட்டது. இவ்வாறான படைப்புக்களை ஆளுவதற்காக கடவுள் மனிதனைத் தனது சாயலாகவும், பாவனையாகவும் படைத்தார். மனிதனைப் படைத்ததன் நோக்கமே இறைவனின் சித்தத்திற்கேற்ப படைப்புக்களை ஆண்டு விருத்தி செய்வதற்கே! மனித வாழ்க்கையில் இளமைப் பருவம் ஒரு பொற்காலமாகும். மனிதன் நல்லவை, கெட்டவையை அறிந்து தன் ஆளுமையை விருத்தி செய்யும் பருவம் இளமைப் பருவமே. இளமைப் பருவத்தை நல்லபடியாக வாழ்வதற்கு இறைவனின் அருள் இன்றியமையாதது.

ஒரு நதியானது உயர்ந்த மலையில் உற்பத்தியாகி கடலுடன் கலக்கும் இலட்சியத்துடன் பயணம் செய்யும் போது பல கிளை ஆறுகளுடன் இணைந்து நீர் வீழ்ச்சிகளை உருவாக்கி, தாழ்ந்த பகுதிகளை நிரப்பி, சில இடங்களில் பல அழிவுகளை விளைவித்து, பலகுளங்களை நிரப்பி, பல காணிகளை விளையச் செய்து கடலுடன் எவ்வாறு சங்கமிக்கிறதோ அவ்வாறே இளைஞர்களும் தம் வாழ்வில் நன்மை - தீமை வறுமை, இன்னல், மகிழ்ச்சி, போர்ச் சூழல் என்பவற்றுக்குள் தம் வாழ்வை நெறிப்படுத்த வேண்டும். ஒவ்வொருவரினதும் இறுதி இலட்சியம் விண்ணகமே. அதை அடைய இளைஞர்களே! உங்கள் இளமைப் பருவத்தை கடவுளுக்கு அர்ப்பணமாக்க முயலுங்கள்.

இளைஞர்களே! நீங்கள் கடவுளுக்கு ஏற்றதாக உங்கள் இளமைப் பருவம் அமைய வாழ்கிறீர்களா? அல்லது உலக மாயைகளினால் உங்கள் வாழ்வை சிதைக்கிறீர்களா? எம்மைப் படைத்து அன்பு செய்து அணைத்துக் காக்கும் இறைவனுக்கு நாம் செய்யும் கைமாறு என்ன? இவ்வலகில் மலிந்திருக்கும் தீய பழக்கங்களான மது, போதைப்பொருள், ஆபாசப் புத்தகம், அலங்கோலப்படம், சினிமாவில் மோகம் என்பவற்றால் இன்னல் படுகிறீர்களா? சினிமாவில் காட்டப்படும் ஆபாச காட்சிகளும் மேலைநாட்டு நகரீகம் என்பவையும் உங்கள் வாழ்வை சிதைக்கும் தீய சூழ்ச்சிகள். இதனை துய்த்தறியுங்கள். இளைஞனே! இளம் பெண்களே! சிந்தியுங்கள்! நீங்கள் உடலையும் உள்ளத்தையும் தூய்மையாக வைத்திருங்கள். உங்கள் உடல் பரிசுத்த ஆவியின் ஆலயம். அதை உலக மாயைகளினால் மாசு படுத்தாதீர்கள்.

ஆண்களுக்கும் பெண்களுக்கும் உடல் கட்டமைப்பால் மட்டுமன்றி குணாதிசயங்களாலும் பல வேறுபாடுகள் உள்ளன. மனிதன் பாலுணர்ச்சியுள்ளவன். ஆனாலும் உரிய பருவம் கொண்டே தன் வாழ்க்கையை ஆரம்பிக்க வேண்டும். மனிதன் படைப்பை விருத்தி செய்யவே படைக்கப்பட்டான். அதனாலேயே மேல்வரிச் சட்டமாக திருமணம் என்னும் திருவருட்சாதனம் ஏற்படுத்தப்பட்டது. திருச்சபையும் உலக நிறுவனமும் ஏற்று சட்டதிட்டங்களை வகுத்து நிறைவேற்றுகிறது. மனிதன் நல்வாழ்வு வாழ இளமைப் பருவத்தே ஏற்படும் தடங்கலைத் திடனுடன் ஏற்க இளமைப் பருவத்தை இறைவனுக்கு அர்ப்பணிக்க வேண்டும்.

இளைஞர்கள் பெரும்பாலும் சினிமா மோகத்தினால் நடிகர் நடிகைகளைப் போல் தாமும் ஆக வேண்டும் என்றே விரும்புகின்றனர். ஏன் நமது கிறிஸ்தவ மதத்தின் புனிதர்களான அந்தோனியார், செபஸ்தியார், அகுஸ்தீனார், அன்னைத் தெரேசா போல் இளமைப் பருவத்தை கடவுளுக்கு அர்ப்பணித்து கடவுளின் குரலைக் கேட்டு செயற்பட்டவர்கள் எத்தனை பேர்கள் உள்ளனர். அவர்கள்தான் நிறைவான மனிதர்கள். அவர்களையே இளைஞர்களாகிய நாமும் பின்பற்ற முயல வேண்டும்.

ஒருவன் உலகெல்லாம் தனதாக்கிக் கொண்டாலும் அவன் ஆன்மாவை இழந்தால் அவனுக்கு எல்லாம் வீண் ஆம். எமது ஆன்மாவானது உலக மாயைகளால் அகத்தமடைந்தால் நாம் எவ்வளவு தான் செல்வம் உள்ளவராக இருந்தாலும் அதை ஈடுசெய்ய முடியாது. இன்றைய இளைஞர்களே நாளை தலைவர்கள் எனவே இளைஞர்கள் யாவரும் தமது இளமைப் பருவத்தை கடவுளுக்கு அர்ப்பணித்து விண்ணக மாண்பை அடைய பாடுபட வேண்டும்.

இளமைப் பருவத்தில் இறைவனின் அன்பைப் பெற்ற நாம் ஒவ்வொருவரும் பருவத்தே பயிர் செய்ய வேண்டும். எமது வாழ்வின் இலட்சியமான விண்ணக வீட்டை அடைய திருச்சபைத் தாயானவனை வளர்க்க குருக்களாகவோ, அருட்சகோதரிகளாகவோ மாறி இறைதொண்டு செய்வது பாராட்டுதற்குரியது. அல்லது திருமண வாழ்வில் ஈடுபட்டு இல்லறத்தின் மூலம் இறையரசைப் பரப்புவதும் மேன்மையானதே! எதுவும் இறைவனுக்கு ஏற்றதே!

நாளுக்கு நாள் மணிக்கு மணி நிமிடத்துக்கு நிமிடம் வினாடிக்கு வினாடி

மாறிவரும் உலகியல் மாயைகளில் உளலாது இறைவனின் திட்டத்திற்கேற்ப இறைவனின் குரலை உணர்ந்து எமது இளமைப் பருவத்தை கடவுளிற்கு அர்ப்பணித்து "இளைஞர் குழாமே! திருச்சபைக்கு ஒளியேற்ற வாருங்கள் இந்த ஒளி உங்களுடையதே! உலகில் நீதி, சமாதானம், மனித உரிமை என்பவற்றை நீங்கள் மதித்து இறைவனின் திட்டத்தை செயற்படுத்துங்கள்" என்று திருச்சபை இளைஞரை அழைக்கிறது.

இறையரசு நிறைந்த உலகை உருவாக்கும் சிற்பிகள் இளைஞர்களே! ஆவாக்கள். கைத்திறனை கடவுளிடம் ஒப்படைத்து ஆசீர் பெற்று தமது செப வாழ்வாலும் நல்லொழுக்கத்தாலும் புதியதொரு உலகை கட்டி எழுப்ப வேண்டும். இந்த உலகில் இளைஞர் யாவரின் இளமைப் பருவமும் கடவுளுக்கே ஒப்படைக்கப்பட்டது. எனவே உலகம்முழுதும் மலிந்திருக்கும் தீமைகளுக்கு முடிவு கண்டு இளைஞராகிய நாம் இளமைப் பருவத்தை கடவுளுக்கு அர்ப்பணித்து விடியலை நோக்கி பயணம் செய்வோம்.

## மீட்பின் சுவடுகள் - 1 வார்த்தையின் ஒளி

முடிவில்லாத் தொடக்கமாய்  
முழுமுதற் பொருளதாய்  
ஆண்டவர் அங்கமாய்  
ஆதியிலே அவதரித்தார்

அவ்விடமிருந்தே  
அனைத்தும் பிறந்தன  
ஞானம் நிறை ஆற்றல் முழுதும்  
ஞாலமதற்கு அவரே தந்தார்

ஒளியாய் வந்து  
ஒலைக் குடிலில் பிறந்த போது  
வழியாய் அவரை ஏற்பதற்கு  
வையகத்தார் மறுத்தனர்ன்று

இருளைக் கொண்டு ஒளியை வெல்ல  
இருண்ட மனத்தோர் நினைத்தனர்ன்று

மீட்பராய் அவரை  
மிடுக்குடன் ஏற்று  
கேட்பதாய் அவரின் வார்த்தையை. ஏற்று  
கேடுவரினும் விசுவசிக்கோர்  
அவரின் அன்பின் ஆழமதனும்

- சூரியநிலா -

அமிழ்ந்து புதிய பிறப்பாய் மாறினர்  
கடவுளின் வார்த்தை  
கருணை கொண்டு  
மனுவுருவாகி மண்ணகம் வந்து  
மனிதரை மீட்க தன்னையே தந்த  
மாட்சிமைதனை-நாம்.  
மனதினில் கொண்டே  
உண்மையும் அருளும்  
உயிரும் அவரே-  
என்ற உண்மையை  
என்றும் மறவோம்  
எண்ணம் முழுதும்  
எதிலும் அவராய்  
திண்மம் கொண்டே  
திளைத்து வாழ்ந்து  
அருளையும் அன்பையும்  
அடைந்து சுவைத்தோம்



புனித மரிக்கோர் குருமட மாணவர்களால் இறைவனின் அழைப்பில் குரவற்ற இளம் பணியாளர்களின் தேவை, முக்கியத்துவம் என்பவற்றை எடுத்துரைக்கும் விதத்தில் பங்கு ரீதியாக நடாத்தப்பட்டுவரும் இந்நாடகத்தின் ஒரு காட்சி.

# நான்காம் கற்பனை

சென்ற இதழ் தொடர்ச்சி...

பகுத்துணர்வு, மதிப்பீட்டு வரிசை, நடத்தையின் போக்கு ஆகியன பெறப்படுகின்றன. பொருட்களின்மேல் மனிதனுக்குள்ள ஒருவித மேம்பாட்டை உணர்ந்தே பெரும்பாலான சமூகங்கள் தமது நிறுவனங்களை அமைத்துள்ளன. இறைவெளிப்பாடுள்ள மதம் மட்டுமே படைத்தவரும், மீட்டுருமான இறைவனே மனிதனின் தொடக்கமும் இறுதிக் கதியும் ஆவார் என்பதைத் தெளிவாகக் கண்டுணர்ந்துள்ளது. இறை யூக்கம் உணர்த்தும் இந்த உண்மையைக் கொண்டு தமது பகுத்துணர்வையும் தீர்மானங்களையும் அளவிடுமாறு திருச்சபை அரசியல் தலைவர்களை அழைக்கின்றது.

இந்த இலட்சியத்தைக் கண்டுணர்ந்து கொள்ளாமலோ, கடவுள் சார்பின்மை என்ற பெயரில் அதைப் புறக்கணித்தோ சமூகங்கள் அளவைக் கட்டளைகளையும், இலக்குகளையும் தம்மில்லையே தேட முனைகின்றன, அல்லது ஏதோ ஒரு தத்துவத்திலிருந்து அவற்றை எடுத்துக்கொள்கின்றன. வரலாறு காட்டுவதுபோல், நன்மை - தீமை பற்றிய புறப்பொருளான ஒரு அளவைக்கட்டளைக்காக வாதாபுடியும் என்பதை அவர்கள் ஏற்றுக்கொள்ளாதபடியால், மனிதன்மீதும் அவனது கதியின்மீதும் வெளிப்படையாகவோ உள்ளடக்கமாகவோ ஒரு சர்வ அதிகார சக்தி தமக்கிருப்பதாக உரிமை கற்பிக்கின்றனர்.

திருச்சபை, அதன் பொறுப்புரிமை, ஆற்றல் காரணமாக அரசியல் சமூகத்துடன் எந்த விதத்திலும் வைத்து எண்ணப்படலாகாது. மனித ஆளின் தத்துவம் கடந்த தன்மைக்கு அடையாளமாகவும் பாதுகாவலாகவும் அது விளங்குகிறது. "திருச்சபை குடிமக்களின் அரசியல் சுதந்திரத்தையும் பொறுப்புணர்வையும் மதிக்கிறது. அவற்றைப்பேணி வளர்க்கிறது" (GS 76 5).

"மனிதனின் அடிப்படை உரிமைகளுக்கும், ஆன்ம ஈடேற்றத்திற்கும் தேவைப்படும் பொழுது, அரசியல் அமைப்பைச் சார்ந்த காரியங்களில் கூட ஒழுக்க சம்பந்தமான தீர்ப்புகளை அளிக்கவும் திருச்சபைக்கு உரிமை உண்டு. காலசூழ்நிலை வேறுபாடுகளுக்கேற்ப நற்செய்திக்கும் எல்லோரின் நலனுக்கும் ஏற்ற எல்லா வழிவகைகளையும், அவைகளை மட்டுமே, திருச்சபை பயன்படுத்தலாம் (GS 76 5).

## தொகுப்பு

"உன் தந்தையையும் தாயையும் மதித்து நட" (இ.ச. 5:16, மாற். 7:10).

நான்காம் கற்பனையில் இறைவன் தமக்கு அடுத்தபடியாக எமது பெற்றோரையும்,

தொகுப்பு :- அருள்திரு எஸ்.ஈ.என். குணசீலன்

எமது நன்மைக்காக அவர் யார் யாருக்கு அதிகாரம் அளித்தாரோ அவர்களையும் மதித்து நடக்க வேண்டும் எனக் கட்டளையிட்டார்.

தாம்பத்திய சமூகமானது தம்பதிகளின் சம்மத்தின் பேரிலும், இணை உடன்படிக்கையின் பேரிலும் நிறுவப்படுகின்றது. திருமணமும் குடும்பமும் தம்பதிகளின் நன்மைக்காகவும் பிள்ளைகளைப் பெற்று வளர்ப்பதற்காகவும் ஏற்படுத்தப்பட்டவை.

"தனிமனிதனுடையவும், மனித சமுதாயத்தினுடையவும் கிறிஸ்தவ சமுதாயத்தினுடையவும் நல்வாழ்வு, திருமண, குடும்ப சமூகத்தின் நன்மையை மையகமாக நெருங்கிய தொடர்புகொண்டுள்ளது" (GS 47 1).

பிள்ளைகள் தமது பெற்றோருக்கு மதிப்பு, நன்றி, தக்க பணிவு, உதவி ஆகியன செலுத்தக் கடமைப்பட்டுள்ளனர். பிள்ளைகளின் மதிப்பு குடும்பவாழ்வு முழுவதும் இசைவுபெறச் செய்கிறது.

பிள்ளைகளை விகாசத்திலும், செபத்திலும் சகல புண்ணியங்களிலும் பயிற்றுவிப்பதில் முதற்பொறுப்பு பெற்றோருடையதாகும். கூடுமானவரை பிள்ளைகளின் ஆன்ம, சரீர தேவைகளை நிறைவேற்றும் கடமையும் அவர்களுக்கு உண்டு.

பெற்றோர் தமது பிள்ளைகளின் அழைத்தல்களை மதித்து ஊக்குவிக்க வேண்டும். கிறிஸ்தவனின் முதல் அழைத்தல் கிறிஸ்துவைப் பின்பற்றுவதே என்பதைத் தாமும் நினைவுகூர்ந்து, அதைக் கற்பிக்கவும் வேண்டும்.

பொது அதிகாரம் மனித ஆளின் அடிப்படை உரிமைகளையும், தனது சுதந்திரத்தை பிரயோகிப்பதற்குரிய நிலைமைகளையும் மதித்தல் வேண்டும்.

பொது அதிகாரிகளோடு இணைந்து, உண்மை, நீதி, ஒருமைப்பாடு, சுதந்திரம் ஆகியவற்றின் அடிப்படையில் சமுதாயத்தைக் கட்டியெழுப்புவதற்காக உழைப்பது குடிமக்களின் கடமையாகும். அரச அதிகாரிகளின் ஆணைகள் அறநெறிக்கு மாறாக இருக்கும்போது, மனச்சாட்சிக்கமைய அவற்றுக்குப் பணியாதிருப்பது குடிமக்களின் கடமை.

"மனிதர்களுக்குக் கீழ்ப்படிவதைவிட கடவுளுக்கல்லவா கீழ்ப்படியவேண்டும்" (தி.ப. 5: 29).

ஒவ்வொரு சமுதாயத்தின் பகுத்தாய்வும் நடத்தையும் மனிதனையும் அவனது கதியையும் பற்றிய காட்சியைப் பிரதிபலிக்கின்றது. கடவுள், மனிதன் ஆகியவற்றின் மீது நற்செய்தி வீசும் ஒளியில்லாவிட்டால், சமுதாயங்கள் இலகுவில் சர்வாதிகார மயமாக ஆகிவிடும். முடிவுற்றது

# பானையில் இருந்தால்தான்... (உள்ளத்தின் நிறைவில் நின்றே வரம் பேசும்)

முன்னுரை

திருவழிபாட்டிற்கு மிகவும் இன்றியமையாத ஓர் துணைக்குழு திருஇசைக் குழு வாகும். திருவழிபாடு சிறப்பாக அமைவதற்கு திருஇசை மிகவும் துணையாகின்றது என்பது திருவழிபாட்டு வரலாற்றில் இருந்தும், திருச்சபைத் தந்தையர்கள், பாப்பிறைகளின் கருத்துக்களில் இருந்தும், 2<sup>வ</sup> வத்திக்கான் சங்க ஏடுகளில் இருந்தும் புலனாகின்றது. 1999<sup>ம்</sup> ஆண்டு யாழ். மறைமாவட்ட திருவழிபாட்டு நிலையத்தினால் வெளியிடப்பட்ட "விடியலின் கீதங்கள்" என்னும் பாடல் புத்தகத்திற்கு வழங்கிய ஆசிச் செய்தியில் திருஇசையின் சிறப்புப் பற்றி மேதகு தோமஸ் சுவந்தரநாயகம் ஆண்டகை அவர்கள் பின்வருமாறு கூறுகின்றார்.

"இறைவழிபாட்டில் இசை தொன்றுதொட்டு பயன்படுத்தப்பட்டுவந்துள்ளது. எல்லா மறையும் இசையால் இறைவனைப் புகழ்கின்றன. திருச்சபையும் திருவழிபாட்டில் இசைக்குத் தனியிடம் கொடுத்துச் சிறப்பித்துள்ளது. அனைத்துலக திருச்சபையில் இசைமரபு மதிப்பிடற்கரிய ஒரு கருவியும். முழுமைக்குரிய ஒரு பகுதியாக விளங்குகின்றது (தி.பா.112). இசையின் புனிதத்தைப் பாதுகாக்க திருச்சபை என்றமே கண்ணும் கருத்துமாயிருந்து வந்துள்ளது. திருஇசைக்கு ஒரு தனித்தன்மையும் தகுதியும் இருக்கவேண்டுமென்று திருச்சபை விரும்புகின்றது. மனதை இறைவன் பால் ஈர்க்கக் கூடியது. பராக்குகளை அகற்றி பக்தியை வளர்க்கக்கூடிய தன்மை உடையது. அந்தந்த கலை கலாச்சாரத்தை அடிப்படையாகக் கொண்ட எல்லோரும் பங்கெடுத்துப் பாடக் கூடிய எளிமை திருஇசைக்கு உண்டு."

பல ஆலயங்களைப் பொறுத்தவரையில் திருஇசைக் குழுக்கள் மறையறிவு குறைந்த ஆன்மீகம் குன்றிய நிலையிலும், இசையறிவு ஆழம் அற்ற ஒரு சூழ்நிலையிலும் பலவிதமான பிரச்சனைகளோடு செயல்படுத்துவதையே இன்று காணக்கூடியதாக உள்ளது. இகற்குப் பல காரணங்களை முன்வைக்கலாம். எனவே, எமது ஆலய, பங்கு, மறைக்கோட்ட, மறைமாவட்ட வழிபாடுகள் சிறப்புற அமைய, திருஇசைக் குழுக்கள் பெறவேண்டிய பயிற்சிகள் பற்றியும், அவர்கள் மட்டில் பங்குத்தந்தையர்களினதும், பங்குமக்களினதும், சிறப்பாக திருவழிபாட்டு நிலையத்தினதும் கரிசனை பற்றியும் இந்தக் கட்டுரை வழியாக ஒரு சில கருத்துக்களை முன்வைப்பதே எனது நோக்கமாகும்.

## திரு இசையுடன் தொடர்புடைய பெறவேண்டிய கிரண்டு விதமான பயிற்சிகள்

திரு இசையானது உலகு சார்ந்த இசை போன்றதல்ல. இதுமிகவும் புனிதமாகப் பாதுகாக்கப்பட்டு வழங்கப்பட வேண்டும் என்பது மேலே யாழ். ஆயரின் ஆசியுரையில் இருந்து அறிய முடிகிறது. உலகு சார்ந்த இசையரில் பயிற்சி பெற்றவர்கள் திரு இசையோடு தொடர்புகொள்வதற்கு விசேட பயிற்சி பெற்றிருப்பது அவசியமாகும். திரு இசைக் குழு அங்கத்தவர்களும், திருஇசைப் பாடல்களை எழுதுபவர்களும், அவற்றை இசையமைப்பவர்களும், ஒலிநாடாவிர்காகவோ வேறு நிகழ்வுகள் தொடர்பாகவோ அவற்றிற்கு குரல் வழங்குபவர்களும், திருஇசைக் கருவிகள் மீட்டுபவர்களும், திரு இசைப் பயிற்சி வழங்குபவர்களும் சிறப்பாக இரண்டு அம்சங்களில் பயிற்சி பெறுவது தேவையான தொன்றாகும். அவையாவன:-

1. மறையறிவு
2. இசையறிவு

"பானையில் இருந்தால் தான் அகப்பையில் வரும்," என தமிழ் பழமொழி ஒன்று கூறுவது போலவும், ஒரு நாணயத்தின் இருபக்கங்கள் போலவும் இந்த இரண்டு பயிற்சிகளையும் திருஇசைக் குழுவாக இருந்து இறைமக்களை வழிநடத்த முடியும். தற்காலத்தில் எமது மத்தியில் உள்ள திரு இசையாளர்கள் விசேடமாக அலய திரு இசைக்குழு அங்கத்தவர்கள் மத்தியில் இவ்வாறு பயிற்சி பெறும் ஆவலைக் காண முடியாது உள்ளது.

அருள்திரு  
அர்ரனிபாலா

## 1.1 மறையறிவும் பயிற்சி

மறையறிவு என்னும் போது திருஇசைக்குழு அங்கத்தவர்களும் திருஇசைப் பாடல்களை எழுதுபவர்களும் திருஇசைப் பயிற்சி வழங்குபவர்களும் வேதாகமம், திரு வழிபாடு, மறைக்கல்வி, இறையியல், ஞானவாழ்வு தொடர்பான கோட்பாடுகளில் சிறந்த பயிற்சி பெற்றிருத்தல் வேண்டும். ஏனெனில் கருத்தாழம் நிறைந்த பாடல்களை எழுதுவதும், அவற்றில் பயிற்சி வழங்குவதும், அப்பாடல்களைப் பாடி திருவழி பாட்டை அர்த்தம் நிறைந்ததாக ஆக்குவதும் திருஇசையுடன் தொடர்புடைய அனை வரினதும் கடமையும் பொறுப்புமாகும். திருவழிபாடு அர்த்தமுள்ளதாக அமையவும், அதில் பங்குபற்றவரும் இறைமக்கள் பக்தியோடு இறைவனை வழிபடவும், பராக் கில்லாமல் வழிபாட்டோடு அவர்கள் இணைந்து ஒன்றிக்கவும், நல்ல மறைக் கருத்துள்ள பாடல்களை இசைத்து வழிபாட்டை சிறப்பித்தல் வேண்டும். எனவே மறைக் கருத்தாழமுள்ள சிறந்த பாடல்களை எழுதுவது திருஇசை எழுத்தாளர்களினதும், மறைக் கருத்தாழமுள்ள நல்ல பாடல்களைத் தெரிவுசெய்து பயிற்சி கொடுப்பது திரு இசைப் பயிற்சி வழங்குபவர்களினதும், மறைக் கருத்தாழமுள்ள பாடல்களைத் தெரிவு செய்து பாடுவது திருஇசைக்குழு அங்கத்தவர்களினதும் மறைக் கருத்தாழமுள்ள பாடல்களுக்கு மட்டும் அனுமதி வழங்குவது திருவழிபாட்டு நிலையத்தினது கடமையாகும். தற்காலத்தில் இந்தியாவிலோ, இலங்கையிலோ, யாழ். மறைமாவட்டத்திலோ இயற்றப்பட்டு வெளிவருகின்ற பாடல்கள் எல்லாம் நல்ல மறைக்கருத்துச் செறிந்த பாடல்கள் என்று கூறமுடியாது. ஏனெனில் இவற்றை ஆக்குபவர்கள் எல்லோரும் சிறந்த மறையறிவு பெற்றவர்கள் அல்ல. இன்றைய உலகியல் மோகத்தால் கவரப்பட்டு இயற்றப்படும் பாடல்கள் பல விவரணப் பாடல்களாகவும் வெறும் சொல்லணிகளையும்

(தொடர்ச்சி அடுத்த இதழில்)



பாதுகாவலன் பத்திரிகையாளர் குழுவினர் பாதுகாவலன் ஆசிரியருடன் 125வது ஆண்டு நிறைவில் புகைப்படம் எடுத்தபோது இருப்பவர்கள் (இ-வ) திரு ஜே. கீதப்பான் கலன் (ஆணைக்கோட்டை), திரு சி.சி. கொலந்திரன் (நல்லூர்), அருள்திரு குபன் மரியாம்பிள்ளை (ஆசிரியர்), திரு எஸ். யேசுதாசன் (கொழும்புத்துறை), திரு செல்மர்ளில் (பாண்டியந் தாழ்வு) கிற்பவர்கள் (இ-வ) செல்வி மரியாகொற்றர் அருளானந்தம் (பகுத்தித்துறை), செல்வி லூசியா குசைப்பிள்ளை (யுவாவியார் ஆலயம்), செல்வி தவம் குருகுமத்து, செல்வி ஜெயவதன் புனிதமீசை (பி), செல்வி மரியா அருளானந்தம் (இளவாலை), செல்வி ஆர். ஜெயராண் (நாவற்குடி), செல்வி மேசு சஜந்தின் லூசியன் (நாவற்குடி)



# தேசிய பொதுநிலையினர் மகாநாடு புத்தாயிரம் ஆண்டிலே தூய ஆவியால் நிரப்பப்பெற்ற கிறிஸ்துவின் சாட்சிகளாவோம்

## பங்கேற்கும் திருச்சபையை நோக்கி

கிறிஸ்துவில் பிரியமான ஆயர்களே, அருள்தந்தையர்களே, சகோதர சகோதரி களே,

பொதுநிலையினர் மாநாட்டில் 'புத்தாயிரம் ஆண்டிலே தூய ஆவியால் நிரப்பப்பெற்ற கிறிஸ்துவின் சாட்சிகளாவோம்' என்ற தொனிப் பொருளில் பேசுவதில் மட்டற்ற மகிழ்ச்சி.

திருத்தந்தையின் மேற்கண்ட வார்த்தைகள், அவர் 1995ம் ஆண்டு இங்கு வந்தபோது கூறியவை இன்னும் இந்த மாநாட்டின் போது எதிரொலிக்கின்றன. ஆசியாவின் சிங்கப்பூரில் இருந்து சகோதரத் திருச்சபையின் பெயரால் அமைதியின் வாழ்த்தோடு வருகின்றேன். மீண்டும் ஒரு தடவை இலங்கைக்கு வருவது எனக்கு மட்டற்ற சந்தோஷத்தைத் தருகிறது. ஆசிய நாடுகளில் மறைமாவட்ட மேய்ப்புப் பணி சார்பான எனது பணிகள் ஆசியத் திருச்சபைக்கு நான் இறைவனுக்காக ஆற்றுவ தனால் சந்தோஷப்படுகிறேன். சிங்கப்பூரில் பங்கின் தலைவர்கள், ஆசிரியர்கள், சிறுவர்கள், வளர்ந்தோர் ஆகியோருக்கான மேய்ப்புப் பணி நிலையத்தில் பணிபுரிகின்றேன். இவை தவிர பாடசாலைகள், பங்குகள் போன்ற இடங்களுக்கும் குருக்களுக்களோடும், பொதுநிலையினரோடும் அன்றாடம் எதிர்கொள்ளும் பிரச்சனைகளையும் இன்னல்களையும் நான் நன்கு அறிவேன்.

இந்த சில நாட்கள் புரிந்த பணிகளை மீட்டுபார்க்கப் போகிறீர்கள். அதாவது பொதுநிலையினர் மத்தியில் ஆன்மீக உருவாக்கம் நற்செய்தியின் பிரதிநிதிகள் திருச்சபையின் சவால்கள் போன்ற விடயங்களே அவை. நான் மேற்குறிப்பிட்ட விடயங்களைப் பற்றி ஆழமாகப் பேசப்போவதில்லை அவை பிற்பாடு விளக்கப்படும். ஆயினும் பொதுவாக பொதுநிலையினரின் இன்றைய நிலையும், புத்தாயிரம் ஆண்டிற்குள் புகும்போது திருச்சபையின் படிப்பினைகளையும் பற்றி பகிர ஆசைப்படுகின்றேன்.

திருத்தந்தை எம் அனைவரையும் புத்தாயிரம் ஆண்டிலே தூய ஆவியால் நிரப்பப்பெற்ற கிறிஸ்துவின் சாட்சிக்காக அழைப்பு விடுத்து இருக்கிறார். இப்போது நம்மை இன்னும் ஆழத்திற்கு செல்ல அழைக்கின்றார். கிறிஸ்து எம்மோடு படகிலே அமர்ந்து கொண்டு, ஆழத்திற்குக் கொண்டுபோய் வலைகளைப்போட அழைக்கிறார் (லூக். 5:4) இதற்கு நாம் தயாரா? எப்படி நிறைவேற்றமுடியும்? நாம் படகில் இருப்பதாக நினைத்துக்கொள்வோம். அவ்வேளை தண்ணீர், கடலிருந்த நிலை, படகின் நிலை வெயிலுக்கும் மழைக்கும் தாக்குப்பிடிக்கக்கூடிய எமது நிலை போன்றவற்றைப் பற்றியே கவலைப்படுவோம் அவை எல்லாம் மறந்து ஆழத்திற்குச் செல்லவேண்டும், 'பயப்படாதே நான் இங்கு இருக்கிறேன்' என்னும் ஆண்டவரின் வார்த்தைகளை நம்ப வேண்டும்.

### யேசுக்கிறிஸ்து - எமது வாழ்வின் பொருள் - இலக்கு

ஆசியாவின் பல மறைமாவட்டங்களில் பொதுநிலையினர் நற்செய்திக்குச் செவி மடுக்கத் திரண்டு வருகிறார்கள். மாவட்ட சூழ்நிலைகளையும் பொருட்படுத்தாது வீடு களில் ஒன்று கூடுகிறார்கள். அங்கே ஆண்டவரின் வார்த்தைக்குச் செவிமடுத்து பகிர்ந்து கொள்கிறார்கள். இது அவர்கள் கிறிஸ்துவில் ஒன்றிப்பதைக் காட்டுகிறது. தமது வாசிப்பாலும், ஜெபத்தாலும் உயிர்த்த கிறிஸ்து அவர்களோடு இருந்து வார்த்தையைக்கேட்டு அதன்படி நடக்கத் துணைபுரிவதாக உணர்கிறார்கள். தனிப்பட்ட சமூகநீதியில், இயேசுவின் அன்புத் தொடுகையை உணர்கிறார்கள். கிறிஸ்துவை வார்த்தைகளில் சந்திக்கும் போதுதான் வார்த்தையைக் கடைப்பிடித்து ஒரு உந்து சக்தியைப் பெறுகிறார்கள்.

ஆகவே முதலிடமாக எமது மனங்களை ஆண்டவரில் வைக்கவேண்டும். இப்போது இருப்பதைவிட இன்னும் அதிகமாக நமது மக்களை ஆண்டவரோடு பேசவைக்க வேண்டும். ஆவியால் நிரப்பப்பெறுவது என்பது எமது இதயங்களில் பொழியப்பட்டுள்ள கடவுளின் அன்பை முற்றாக உணர்வது ஆகும். ஆண்டவரின் ஆவி எமது சிறிய குழுக்களை, நிறுவனங்களை, பணிகளை, அருட்சாதன வாழ்வை ஊடறுத்துப் பாய வேண்டும். நாம் எதைச் செய்தாலும் அது, மக்கள் கிறிஸ்துவை சந்திக்க செய்யவேண்டும்.

### ஜெபம்

திருத்தந்தை நம் அனைவரையும் நமது தனிப்பட்ட குடும்ப வாழ்வில் கிறிஸ்துவை மையமாகக்கொள்ள அழைப்பு விடுக்கிறார். அவர் கூறுவது நமது செயமானது அன்பு உரையாடலாக அமையவேண்டும் என்பதாகும். இதுவே கிறிஸ்து வாழ்ந்து காட்டிய அனுபவமாகும். என் கட்டளைகளை ஏற்றுக் கடைப்பிடிப்பவர் என் மீது அன்பு கொண்டுள்ள (யோவான் 14) எமது பங்குகள், பொதுநிலையினர் குழுக்கள் கிறிஸ்துவ குழுமங்கள் ஆகியவை செபத்தின் கல்விக்கூடங்களாகத் திகழ வேண்டும். என்ன அருமையான செபம் பற்றிய வார்த்தைகள் அவை, எமது சகோதர, சகோதரிகளுக்கு ஆண்டவரை வாழ்த்தி வணங்க நேரத்தைக் கண்டுபிடிக்க நாம் உதவவேண்டும். உயிர்த்த யேசுவின் ஆழமான உய்வும் ஆவியில் அன்புறவில் வாழ்வும் இல்லை எனில் அவர்களது நம்பிக்கை முதிர்ச்சி அடையாது. ஆவியில், ஆண்டவரில் அன்புறவு இல்லாதவிடத்து நாம் எம்மை எப்படி விண்ணகத் தந்தையின் பிள்ளைகள் என்று அழைக்க முடியும்.

எமது செயமானது ஆண்டவரின் வார்த்தை நாளாந்த விவிலிய தியானம் விவிலிய அறிவு என்பவற்றால் ஊட்டம் பெறவேண்டும். இந்நாட்களில் தூய ஆவியை வெறுமனே உணர்வுகளில் அனுபவிக்க அதிக அழுத்தம் கொடுக்கப்படுகிறது. இவ்வாறான அனுபவங்கள் அவரை ஆழமாக அறியத் தடையாக உள்ளன. நாம் உண்மையாகவே கிறிஸ்துவை மையமாகக் கொண்டிருந்தால் நாமும் 'யேசுவின் அப்பா அனுபவத்தை' அனுபவிப்போம். கிறிஸ்துவின் வருகையின் முழுநோக்கமே நாம் இறைத்தந்தையின் அன்பை உணர்ந்து, அவரது இரக்கத்தினால் மீண்டும் வாழ்வுக்கு இட்டுச் செல்லப்பட வேண்டும் என்பதாகும். திருச்சபை ஆகிய நாம் பல வேளைகளில் அதை மறந்து வெவ்வேறு காரியங்களில் அகப்பட்டுவிடுகின்றோம். கிறிஸ்து விவளியப்படுவதில் வளர்ந்துவரும் இறைத்தந்தையின் மறைக்கல்வி மிகவும் தேவைப்படுகிறது. இவ்வேளையில் சிறுவர் மறைக்க (தொடர்ச்சி அடுத்த இதழில்)

### ஒற்றுமை திருச்சபையின் (ஒன்றுகூடல்) நட்புறவு

இரண்டாம் வத்திக்கான் சங்கரடுகளில் பொதுநிலையினர் பற்றிய கொள்கைத் திரட்டில் மிக முக்கியமாக விரும்பப்பட்டு வந்தது 'ஒற்றுமையைக் கட்டி எழுப்பி வளர்ப்பதில் பொதுநிலையினரின் பணி' எனும் சிந்தனை ஆகும். 1987ம் ஆண்டில் பொதுநிலையினர் பற்றிய கொள்கைத்திரட்டில் 'கிறிஸ்துவின் பொதுநிலை விசுவாசிகள்' அதிலே முழுவதுமாகத் திரட்டைக் கொடியும் கிளைகளும் பற்றிய உருவகமே வெளிப்படுத்தப்பட்டது. கிறிஸ்துவோடும் ஒருவர் ஒருவரோடும் ஒன்றித்து இருக்க வேண்டும். இவ்வகை நட்புறவு எப்படிப்பட்டது? எவ்வாறு இதற்கு நாம் சான்று பகர முடியும்? எமது வாழ்க்கை முறையால் கடவுள் அன்பாக இருக்கிறார் என்று மற்ற மக்கள் அறியமுடியுமா?

இயேசு தமது இவ்வுலக வாழ்க்கை நிறைவுக்கு வரப்போவதை உணவின் போது தமது சீடரை வேலையாட்கள் அல்லாமல் நண்பர்கள் என அழைத்தார் அவர்கள் அனைவரும் ஒன்றாய் இருப்பார்களாக என்று தந்தையிடம் உருக்கமாக வேண்டினார். இதே ஒற்றுமையில்தான் தந்தையோடும் தூய ஆவியோடும் அவர் வாழ்கிறார் அதே ஒற்றுமையை எம்மோடு பகிர்ந்துகொள்ள இயேசு ஆசிக்கின்றார். திருமுழுக்கில் நாம் பெற்ற பெருங்கொடை எதுவென்றால் கிறிஸ்துவோடு ஒன்றித்து அவரது ஆவியால் நிரப்பப்பெற்ற வானகத் தந்தையின் அன்புப் பிள்ளைகள் ஆகுவது. எமது ஏனைய சகோதர, சகோதரிகள் நம் மத்தியில் ஒற்றுமையின்மை, தன்னலம், தம்மையே பேணும் குழுக்களைக் கண்டால், எவ்வாறு நாம் அவர்களுக்கு அவர்களோடு இறைவனின் நற்செய்தியைப் பகிர்ந்துகொள்ள முடியும்? எமது அன்பு ஒன்றிப்பு ஆகியவற்றைக் காட்டும் ஒரு சிறந்த அடையாளமாக சிறிய கிறிஸ்தவ குழுமங்களின் உருவாக்கம் அமைகிறது. நாம் ஆண்டவரைப் பெறும்போதெல்லாம் எம்மத்தியில் ஒன்றிப்பு பலப்படுத்தப்படுகிறது. திருப்பலிக் கொண்டாட்டம் எம் அனைவரையும் ஆழமாக ஒன்றிக்கச் செய்கிறது. எம்மில் எதுவித நல்ல மாற்றங்களும் இன்றி எவ்வாறு பலவேளைகளில் இந்த அன்பு உறவை பகிர முடியும்?

நாம் இறைமக்களாக வாழவேண்டியவர்கள் ஒன்றிப்பு நட்புறவு எம் மத்தியில் எவ்வாறு உள்ளது என்று புடமிட்டு பார்க்கவேண்டும். நாம் ஒற்றுமை என்னும்போது இனம், மொழி, சாதி பேதங்களைக் கடந்தவர்களாக உள்ளோம். எமது வாழ்வின் முறைகள் மூலமாக மூவொரு இறைவனின் ஒற்றுமையை உணர்ந்து கொள்ள முடியும். எமது குடும்பங்களே ஒற்றுமை, நட்புறவு வெளிப்படும் மனித- கிறிஸ்தவ அடிப்படைகளாக அமைகின்றன. திருமண, குடும்ப உருவாக்கம் எமது பணிகளில் பின்னடைந்தே காணப்படுகிறது. அநேக பொதுநிலையினருக்கு பங்குகளிலும், தமது குடும்பங்களிலும் பணிபுரிவது மிகவும் கடினமாக உள்ளது. அதாவது இரண்டில் எதற்கு முன்னிடம் கொடுப்பது எனும் நிலை. பொதுநிலையினரின் வழிகாட்டிகள் என்ற வகையில் முதலில் நாம் குடும்ப வாழ்வுக்கு முக்கியம் கொடுக்க வேண்டும். பங்கு, குடும்பத்திற்குப் பணி செய்யத் தயாராக இருக்கவேண்டும். குடும்பங்களும் பதிலுக்கு நம் மத்தியில் ஒற்றுமை/நட்புறவு என்பவற்றை வெளிப்படுத்தவேண்டும். குடும்பங்களிலும், பங்குகளிலும்

பிரிவினைகளையும், இன்னல்களையும் உருவாக்க காரணமாக அமைவது பிழைபிடித்தல், தவறான எண்ணம், பொறுமை இன்மை என்பவைதான். இதை நான் நன்கு அனுபவித்திருக்கிறேன். இயேசுவின் கட்டளை 'நான் உங்களுக்கு அன்பு காட்டுவதுபோல் நீங்களும் ஒருவர் ஒருவருக்கு அன்பு காட்டுங்கள்' இதுவே தீர்ப்பின்போது அளவுகோலாக அமையும். இறுதிநாளில் இறைவன் எம்மிடம் 'நீ எத்தனை தடவைகள் ஆலயத்திற்குச் சென்றாய்? நிகழ்வுகளில் பங்கேற்றாய், என்பதல்ல மாறாக எல்லா வேறுபாடுகளையும் தாண்டி உன் அயலவனை நீ அன்பு செய்தாயா?' என்றுதான் கேட்பார். தன்னலம் தனித்துவம் நேரம் போன்றவற்றை விட்டுக்கொடுக்க நாம் தயாராகும்போதுதான் கிறிஸ்துவின் மறையுடலைக் கட்டமுடியும். இது எம் அனைவரதும் அயராது பணியாக அமையப்போகிறது.

### கிறிஸ்துவின் எமது மறையர்ப்பும் பணியாகும்.

திருத்தந்தையின் கருத்துப்படி நாம் தவித்திருக்கவேண்டிய சோதனை எது வென்றால், நற்செய்தியை ஏற்பதிலும், அதை எம் வாழ்வில் வாழ்வதிலும் நாம் காட்டும் வேறுபாடு ஆகும். இங்கே சிங்கப்பூரில் அடிக்கடி மனவேதனை தரும் விடயங்கள் உண்டு. என்னவென்றால், பல நல்ல கத்தோலிக்கக் குடும்பங்கள் தமக்கென வேலை செய்யும் மக்களை வீட்டிலோ, தொழிற்சாலையிலோ சரியான முறையில் கவனிக்காமை ஆகும். ஏன் கத்தோலிக்கர்களாகிய எம்மால் இறை அன்பைப் பற்றிப் பேசமுடியும். ஆயினும் அதை வாழ்வில் வாழ்ந்து காட்ட முடிவதில்லை. ஒரு உண்மை உதாரணம்: ஒரு கத்தோலிக்க எஜமானிக்கு ஒரு பெண் வேலை செய்தாள். ஆயினும் அவளுக்குப் போதிய உணவோ, ஊதியமோ வழங்கப்படவில்லை. காலை முதல் மாலை வரை ஓயர்த வேலை. அதேவேளை அவளது எஜமானி தினமும் பத்தியோடு ஜெபமாலை சொல்லுவாள். இந்த ஏழைப் பெண்ணால் தனது குடும்பம், பிள்ளைகளின் பசிபோக்க முடியவில்லை. இதைப்போல பல சம்பவங்கள் சிங்கப்பூரில் நடந்த வண்ணம் இருக்கின்றன. நாம் ஒருபோதும் எதிர் சாட்சிகளாக மாறக்கூடாது. இந்நிலையில் நமக்கு இறை ஆவியின் அருள், அன்பு அவசியம் தேவைப்படுகிறது. அதேவேளை திருச்சபையின் சமூகப் படிப்பினைகளை நன்கு அறியவேண்டியவர்களாக உள்ளோம். நாம் பணிபுரிவது இந்த உலகில் என்றால். பொருளாதாரம், அரசியல், குடும்பம், கல்வி, சுகாதாரம், கலாச்சாரம், தொடர்புசாதனங்கள், விளையாட்டு போன்றவையும் இந்த உலகத்திற்குள் அடங்கும். ஆகவே திருச்சபையின் சமூகப் பணிகளில் இருந்து எவ்வாறு மக்களைப் பிரித்துக் காட்டமுடியும். பொதுநிலையினரில் பலபேருக்கு மேற்குறிப்பிட்ட விடயங்கள் விளங்குவதாக இல்லை. இவை அனைத்தும் அவர்களது கிறிஸ்தவ விசுவாச முயற்சியிலே பெரிதும் தங்கியுள்ளது. 1995ம் ஆண்டு இடம்பெற்ற தேசிய மேய்ப்பணி மாநாட்டில் 'விண்ணரசின் மதிப்பீடுகளில் இறையியல் வளர்ச்சி' என்பது பற்றிப் பேசப்பட்டது. இதைக் கருத்து சிறிய கிறிஸ்தவ குழுமங்களை இதுவரை எட்டியுள்ளதா? வளர்ந்துவரும் இறைத்தந்தையின் மறைக்கல்வி மிகவும் தேவைப்படுகிறது. இவ்வேளையில் சிறுவர் மறைக்க (தொடர்ச்சி அடுத்த இதழில்)

## “எம் அருட்சகோதர் கோட்டன்ஸ்”

இளவாலையை சேர்ந்த பக்தி விசுவாசம் நிறைந்த பரம்பரைக் கத்தோலிக்க குடும்பத்தில் தந்தை சவரிமுத்துவுக்கும் தாய் மரியாப்பிள்ளைக்கும் ஏகபுத்திரியாக 1921ம் ஆண்டு மாசி மாதம் 27ம் திகதி பிறந்தவர் தான் அந்தோனியாப்பிள்ளை என்ற திருமுழுக்கு நாமம் பெற்ற நம் சோதரி. இளமையில் ஏற்பட்ட சுகயீனம் காரணமாக நற்சுகமடைந்தால் நன்றியாக இறை சேவைக்கு இவரை அர்ப்பணிப்பதென்று இவர் தந்தையார் இறைவனுக்கு வாக்களித்தார். இவர்கள் விசுவாசம் குணப்படுத்தலைக் கொடுக்கவே அவரும் தம் கல்வியைத் தொடர முடிந்தது.

ஆசிரியப் பயிற்சி கலாசாலை முடிவுறவும் இவர் நோயுற்றார். இவர் குணமடைந்ததும் தந்தை தம் வாக்கை நிறைவேற்ற இவரை இறைவனுக்குக் கையளித்தார். மனமுலந்த கையளிப்பும் மகிழ்வும் இவரை இளவாலை மடத்தில் நவ சந்நியாச வாழ்வுள் நுழைய வைத்தது. 1939ம் ஆண்டு நவசந்நியாசத்தை முடித்து தன் முதல் அர்ப்பணத்தையும் 1944ல் தனது நித்திய அர்ப்பணத்தையும் நிறைவு செய்தார்.

ஆசிரிய கலாசாலைப் பயிற்சியுடன் தன் கல்விப் பணியை 15 வருடம் நாரந்தனையிலும் பின்னர் குருநகரிலும் ஈற்றில் இளவாலையிலும் பொறுப்புணர்

வுடனும் மனித நேயத்துடனும் செய்து ஓய்வுபெற்றார்.

இவர் ஒரு நல்ல ஆன்மீகம் நிறை குழுவை அமைக்கும் சோதரி. குழுவில் ஈடுபாடு குழுச்செயல் முயற்சிக்கு பிரமாணிக்கம், பொறுப்பு இவை சகோதரியை மலர வைத்தது. யார் யார் எந்த உதவி கேட்டாலும் அதை மனமுலந்து செய்யும் பண்புடையவர். அதிகாரிகளுடன் விசுவாச மனப்போக்கில் இணைந்து ஒத்துழைக்கும் ஒரு நல்ல திருக்குடும்ப சகோதரி.

கல்விப்பணி சகோதரிக்குக் கைதேர்ந்த கலை. எத்தகைய மாணவராயினும் தனித்தனிக்கு கவனத்துடன் அன்புடன் பக்குவமான முறையில் கையாள்வார். பலமணி நேரம் தொடர்ச்சியாகச் செயற்பட்டு பொறுமையுடன் கற்பிக்கும் பண்பு இவரது தனிப் பண்பு. தமிழ் மொழியைத் திருத்தமாகவும், இலக்கியத்துடன் கலந்து நாடக உருவம் கொடுத்து மேடையேற்றி மகிழ்வது இவருக்கு ஒரு திருப்தி. இதன் மூலம் பாடசாலைக்கு பெருமை தேடுவதில் அயரா முயற்சியுடன் செயற்படுபவர். ஓயாது உறங்காது மாணவரது எதிர்காலத்தை நோக்கி ஊக்கமுடன் செயற்படும் நல்ல ஆசான்.

நற்செய்தி அறிவிப்புப் பணி, திருவழிபாடுகளைத் தகுந்த விதமாக ஆயத்தம் செய்து நெறிப்படுத்தல், ஆலய அலங்கரிப்பு, கருத்துள்ள செப வழிபா

டுகளைத் தயார் செய்து பக்தி அருட்சியுடன் பங்குகொள்ள வைத்தலில் இவருக்கு ஒரு தனி நிறைவு.

இளவாலை புனித அன்னாள் ஆலயத்தில் ஒரு உயிருள்ள மேய்ப்புப் பணியாளராகப் பணி புரிந்த பல வருடங்களைப் பங்கு மக்கள் மறக்கமாட்டார்கள் என்ற பது எனது நம்பிக்கை. பங்குத் தந்தையுடன் ஒன்றிணைந்து ஐக்கியமாக செயற்படுவதில் நம் சகோதரி ஓர் எடுத்துக்காட்டு. பண்புடன் பழகும் இயல்புடையவர். மென்மையாகப் புன்முறுவலுடன் பேசுஉள்ளங்களை ஈர்க்கும் நன்மைத்தன்மை கொண்டவர். மக்களுடன் நிறைந்த அன்பும், உரையாடி உறவை வளர்க்கும் இயல்பும் உடையவர். இடப்பெயர்வின்போது இளவாலை சிறார் இல்லத்தில் கல்விப்பணியை முழுமூச்சுடன் செய்தும், சுவையான கலை நிகழ்வுகளைத் தயாரிக்கும் வெறுமையான காலத்தை நிறைவடையச் செய்தார். இளவாலை கன்னியர்மட பல நோக்குக் கூட்டுறவுச் சங்கத்திலும் சேவை செய்தார்.

இறுதிக்காலத்தில் இவரைப் பீடித்த புற்றுநோயின் போதும் அமைதியையும் பொறுமையும் கடைப்பிடித்து இறைச்சித்தத்தை ஏற்று வாழ்ந்தார். அமைதியுடன் தன் இறுதி மூச்சை விட்டு இறைவனில் சங்கமித்தார்.

அருட்சகோதரி  
சோபி தி.கு. சபை

## ஏற்புடையவர்களில் முதன்மையானவள் கன்னிமரியாள்

இறைவன் தான் முன் குறித்து வைத்தவர்களை தமக்கு ஏற்புடையவர்களாக்கினார். இவ் ஏற்புடையவர்களில் முதன்மையானவள் கன்னிமரியாள் இவ்வாறு யாழ். அடைக்கல அன்னை ஆலயப் பெருவிழாத் திருப்பலியைத் தலைமை தாங்கி ஒப்புக்கொடுத்த யாழ். மறைக்கோட்டக் குருமுதல்வர் கிறிஸ்தோப்பர் அடிகளார் தம் மறையுரையில்

கூறினார். அருள்தந்தையர்கள் நேசநாயகம், நெக்ஸ் கொன்சன்ரைன், ஜெறாட், எமில்போல் ஆகியோர் இணைந்து திருப்பலியை ஒப்புக்கொடுத்தனர்.

கன்னி மரியாளின் பிறப்பு விழாவும் யாழ். அடைக்கல அன்னை ஆலயப் பெருவிழாவும் கடந்த ஆவணித் திங்கள் 30ம் நாள் கொடியேற்றத்துடன் ஆரம்பமாகி நவதின் ஆராதனைக் குடன் நடைபெற்று புரட்டாதித்

திங்கள் 8ம் நாள் சிறப்புடன் கொண்டாடப்பட்டது. நவதின் ஆராதனைகளில் பல குரவர்கள் தம் ஆழ்ந்த மறை சிந்தனைகளின் மூலம் மக்களை ஆயத்தம் செய்தனர். நற்கருணை விழாவும், ஆலயப் பெருவிழாவும் மிகவும் கோலாகலமாக நிறைவுற்றது.

இறைவன் தனது திட்டத்தை நிறைவேற்ற தெரிந்து கொண்டவர்களில் முக்கியமானவள்

## தன்னலம் கருதாது மிறருக்கு உதவிசெய்த அன்னை மரியாள்

ஆனைக்கோட்டை புனித அடைக்கல அன்னையின் திருநாள் திருப்பலியில் மறையுரையாற்றிய லூயிஸ் பொன்னையா அடிகள் மேற்கண்டவாறு கூறினார். மேலும் தமது உரையில் பல மைல்கள் தூரம் சென்றுகளைப் பிணையும் பாராது எலிசபேத் அம்மாளுக்கு சகல விதத்திலும் உதவி செய்து அவளுக்கு ஆறுதலாகவும் இருந்திருக்கிறார். இவ்வாறாக பிறர் சிநேகம்,

தாழ்ச்சி, பொறுமை, பணிவு போன்ற மரியாளின் நற்பண்புகளை இங்கு வாழும் ஒவ்வொரு அன்னையரும் கைக்கொண்டு வாழ உறுதி எடுக்கவேண்டும் என்று கேட்டுக்கொண்டார்.

மேலும் செபமாலையின் முக்கியத்துவத்தை உணர்த்தி குடும்ப செபமாலை சொல்லுமாரும், நாட்டின் சமாதானத்திற்குத் தொடர்ந்து செபிக் குமாறும் பல அரிய கருத்துக்களைக் கூறினார். நவதின் வழிபாடுகளில் கூறப்பட்ட மறையுரைகள் மனதைத் தொடுவனவாய் அமைந்தன. இறுதி நாளாகிய புரட்டாதித் திங்கள் எட்டாம் நாள் ஆனையூர் பங்கின் முதற்குருவான எயின்சிலி ரொஷான் அடிகளால் திருநாள் திருப்பலி நிறைவேற்றப்பட்டது. பங்குமக்களின் பக்தி வெளிப்பாடாக அன்னையின் திருச்சுருப்பவனியுடன் பங்குத்தந்தையின் திருச்சுருப் ஆசீரும் வழங்கப்பட்டது.

சீதபொன்சலன்

## சித்திரவதையானது இறைவனின் பார்வையில் வெறுக்கக்கூடிய ஒரு செயலாகும்

### 1ஆம் பக்கத் தொடர்ச்சி...

மென்று நான் நம்புகின்றேன். இத்தகைய சித்திரவதைகள் சந்தேகத்தின் பெயரால் கைது செய்யப்படும் தமிழர் மேலும், சிறைக் கைதிகளாகக் காவலில் வைக்கப்பட்டிருப்போர் மேலும் சிங்கள இராணுவத்தினராலும் சிறை அதிகாரிகளினாலும் மிகவும் பயங்கரமான விதத்திலும் விபரிக்க முடியாத அளவிலும் கையாளப்படுகின்றன. தமிழ் இளைஞர்கள் ஒரு சிறிதளவு சந்தேகத்தின் பேரில் கண்மூடித்தனமாகக் கைது செய்யப்படுவதுடன் தங்கள் மேல் சுமத்தப்பட்ட தவறான குற்றச்சாட்டை அவர்கள் ஏற்கும்வரை மாதக்கணக்கிலும் வருடக்கணக்கிலும் எவ்வித தகுந்த விசாரணைகளுமின்றி தடுத்து வைக்கப்படுகின்றார்கள்.

கைது செய்யப்படுவோர் மணிக்கணக்கில் தலைகீழாகத் தொங்கவிடப்படுதல், மிளகாய்த்தூள் அடைக்கப்பட்ட பொலித்தீன் பைகளினால் அவர்களது முகங்கள் மூடப்படுதல், அவர்களது விரல் நகங்கள் ஊசியினால் குத்தப்படுதல், விரல் நகங்கள் பலவந்தமாக அகற்றப்படுதல் ஆகியவை பொலிஸ் நிலையங்களிலும், இராணுவ முகாம்களிலும், தடுப்

புக்காவல் நிலையங்களிலும், சிறைக்கூடங்களிலும் நடைமுறைப்படுத்தப்படும் ஒரு சில கொடூரமான சித்திரவதை முறைகள் ஆகும். பலிக்கடாக்கள் ஆக்கப்படுவோர் கண்கள் மறைக்கப்பட்டு கைகளும், பாதங்களும் கட்டப்பட்டு எல்லாப் பக்கங்களிலிருமிருந்தும் உருளைகள், மரக்கட்டைகளால் தாக்கப்படுகின்றனர். அவர்களது சிறைச்சாலைகளில் பெண்கள் மீதான சித்திரவதைகள் இன்னும் அதிகம் தீவிரமாக இருப்பதோடு அவர்களது பாலுறுப்புக்கள் சித்திரவதையின் மையப்பொருளாகக் கொள்ளப்படுகின்றன. அவர்களது பிரத்தியேக பகுதிகளில் மிளகாய்த்தூள் இடப்பட்டு அவர்களது உடல் முழுவதும் பற்களால் கடிக்கப்பட்டு சிகரட், பீடி போன்ற வற்றால் சுடப்படுகின்றது. இவ்வாறு துன்புறுத்தப்படுவோர் மரணமடைந்தால் ஒன்றில் இரவோடிரவாக அடர்ந்த காடுகளில் குழிதோண்டிப் புதைக்கப்படுகிறார்கள். அன்றேல் ஆழமான கடல்களில் எறியப்படுகின்றார்கள். கைது செய்யப்பட்ட பெண்ணை அவர்கள் கொலை செய்யத் தீர்மானித்தால் ஒன்றில் அவளைச் சுட்டுகின்றனர்.

வார்கள். அன்றேல் அவளது இனப்பெருக்க உறுப்புக்களில் கைக் குண்டை வீசி வெடிக்க வைத்து மேலதிக விசாரணையைத் தடுத்து நிறுத்துவர்.

இவை யாவும் நடைபெற்றாலும் உண்மையில் படை உத்தியோகஸ்தரில் பலர் சித்திரவதைக்கு எதிரானவர்களாகவே இருக்கின்றார்கள். இதில் மீண்டும் துரதிஷ்டவசமானது யாதெனில் யுத்தப் பிரதேசங்களில் துன்புறுத்தப்படுவோரில் 99 வீதமானவர்கள் கொலைப் பயமுறுத்தல்களாலும் இத்தகைய கொடூரக் குற்றச் செயல்களால் துன்புறுத்தப்படுவோருக்கு விடுக்கப்படும் எச்சரிக்கைகளினாலும் ஏற்படும் அச்சத்தின் நிமித்தம் தங்களுடைய சட்ட வைத்திய அதிகாரிகளுக்குக் கூடத் தங்களுக்கு எற்பட்ட பயங்கர அனுபவத்தைப் பற்றி வெளியிடத் துணிவு ஏற்படுவதில்லை. அன்றியும் துன்புறுத்தப்படும் பெண்கள் அனைத்துத் தொடர்பு சாதன விளம்பரங்களையும் தவிர்ப்பதற்காக தங்களது அவலட்சணமான அனுபவங்களை வெளியிட முன்வருவதில்லை. ஆயிரக்கணக்கான தமிழர் இன்னும் தகுதியான வாழ்க்கை வசதிகளும் விசாரணைகளும் இன்றித் தடுப்புக் காவல் நிலையங்களில் சிறைக்கூடங்களில்

சேர்வடைந்த நிலையில் காணப்படுகின்றார்கள். அவர்கள் வழக்கம் போல் மரணத்தின் வாயிலை அடையும் வரை சித்திரவதைகளுக்கு ஆளாக்கப்படுகிறார்கள். இதன் விளைவாகத் துன்புறுத்தப்படுவோர் மரணம் வரை உண்ணாவிருதமிருக்க முயற்சிக்கிறார்கள். அன்றேல் இந்த இடங்களின் வாழ்க்கை நிலைமைகளுக்கு எதிராக அகிம்சைப் போராட்டங்களில் ஈடுபடுகின்றார்கள். அன்றேல் நீதிமன்றங்களில் தம்மை நிறுத்தும்படி வேண்டுகோள் விடுக்கின்றார்கள். இதன் நிமித்தம் இவர்கள் இன்னும் அதிகம் வன்செயல்களுக்கு முகம் கொடுப்பதோடு நான்கு சிறைக்கூடங்களில் கொலை செய்யப்பட்டும் இருக்கின்றார்கள். ஆனால் இவ்வாறு துன்புறுத்துவோர் மற்றும் தமிழருக்கு எதிராகக் கைது செய்யப்பட்ட கொலை களுடன் தொடர்புடையோர் யாரும் இன்றுவரை அக் குற்றங்களுக்கு கைத் தண்டிக்கப்படவில்லை.

போரினால் துண்டாக்கப்பட்ட பகுதிகளில் திருச்சபையானது இத்தகைய தீய செயல்களை வெளிச்சத்திற்குக் கொண்டுவந்து நீதிக்கு குரல் கொடுப்பதற்காக இயலுமான முயற்சிகளை எடுத்து வருகின்

றது. ஆயினும் இத்தகைய செயற்பாடுகளில் 95 வீதமானவை மூடி மறைக்கப்படுவதோடு ஒரு போதுமே நீதியுடன் அணுகப்படவில்லை.

இவ்வாறு சந்தேகத்தின் பேரில் கைது செய்யப்பட்டு விசாரணைக்காக நீதிமன்றங்களுக்கு கொண்டுவரப்படாது வருடக்கணக்கில் சிறைகளில் அடைத்து வைக்கப்பட்டிருப்போருக்கு நீதி வழங்க அழைப்பு விடுத்து இலங்கை ஜனாதிபதிக்கு மகஜர் அனுப்பியமைக்காக ப.எ.க. ஒன்றியத்திற்கு நான் நன்றி கூறுகின்றேன். ப.எ.க. ஒன்றிய உறுப்பினரின் குழு ஒன்று ஐ. நா. மனித உரிமைகள் ஆணையாளரின் தகுந்த அனுமதியுடன் இலங்கையைத் தரிசித்து தாம் கண்டறிந்தவற்றை ஐ. நா.வுக்கு சமர்ப்பிக்கும்படி நான் மனப்பூர்வமாக வேண்டுகோள் விடுக்கின்றேன்.

மனிதத்தன்மைக்கு எதிராக மனிதரால் உண்டாக்கப்பட்ட இத்தகைய கொடூர்ச் செயல்களுக்கு எதிராகத் தாங்கள் தைரியத்துடன் ஆற்றும் பணி தொடர இறைவனின் பலத்தையும், அருளையும் தங்கள் ஒவ்வொருவருக்கும் ஆசித்து நிற்கின்றேன். இறைவன் உங்களை ஆசீர்வதிப்பாராக என்று அச்செய்தியில் தெரிவிக்கப்பட்டுள்ளது.

# மணற்காடு பங்கிற்கு யாழ். ஆயர் வருகை

புதுமைகள் புரிந்து அருள் மழை பொழிந்து தம்மைத் தேடி வருவோர்க்கு என்றும் அருள் பாலித்து வரும் மணற்காடு புனித அந்தோனியார் ஆலயத்தில் யாழ். ஆயர் மேதகு தோமஸ் சவுந்தரநாயகம் ஆண்டகை தலைமையில் எமது பங்குத்தந்தை அன்ரன் ஜோஜ் அடிகளாரும், அருட்சகோதரரும் இணைந்து 18.08.2001 அன்று சனிக்கிழமை வரவேற்பு நிகழ்வுடன் நற்கருணை ஆராதனையும் இடம்பெற்றது. மறுநாட் காலை ஆயர் தலைமையில் திருப்பலி ஒப்புக்கொடுக்கப்பட்டு திருப்பலியில் மறையுரையாற்றிய ஆயர் அவர்கள் பங்கு என்றால் என்ன? பங்கு மக்களின் வளர்ச்சி எப்படி அமையவேண்டும் என்று எடுத்துக் கூறினார். அதாவது ஏகம், பரிசுத்தம், கத்தோலிக்கம், அப்போஸ்தலிக்கம் போன்ற பண்புகளைக் கொண்டு உருவாக்கம் பெற்று ஒரு சிறிய திருச்சபையாக மலர பங்கு மக்களாகிய நீங்கள் இப்பண்புகளில் முழுமையான வளர்ச்சி பெறவேண்டுமென்றும் ஆணித்தரமாக எடுத்துரைத்தார். பின்பு ஆயர் அவர்களின் இறுதி ஆசீருடன் திருப்பலி நிறைவுற்றதும் பக்திச் சபைகளைச் சந்தித்து கலந்துரையாடினார். பின்பு காலை 9.30 மணிக்கு குடத்தனை புனித இராயப்பர் ஆலயத்திலும் திருப்பலி ஒப்புக்கொடுத்து அங்கும் மக்களைச் சந்தித்து ஆயர் அவர்கள் மக்களின் பிரச்சினைகளைக் கேட்டறிந்து கொண்டார்.

## நீங்காது நினைவலைகளில் ஆண்டுக்கள் முன்று

மலர்வு	உதிர்வு
10	25
-	-
10	08
-	-
1924	1998



### திரு சுவாமிப்பிள்ளை பற்றிக்

ஆண்டுகள் அடுத்தடுத்து மூன்றுகள் ஓடினும் நீங்கிடாது உம் நினைவுகள் தந்தையே மீண்டும் நாம் காண்பது எப்போது? விழி நீர் வற்றும் அப்போது. இறை ஓளியில் எமக்காய் நிதமும் அருள் வேண்டும் தந்தையே மண்ணிலகம் உள்ளவரை நீங்காது உம் நினைவுகள் என்றும் உங்கள் நினைவுகளில்

மனைவி, பிள்ளைகள், மருமக்கள், பேரப்பிள்ளைகள், உற்றார், உறவினர்

1/14 புதுவிதி, கொய்யாத்தோட்டம், யாழ்ப்பாணம்.

## ST. PATRICK'S COLLEGE, JAFFNA

### புதிய அனுமதி - 2002

விண்ணப் படிவம் (பரீட்சைக் கட்டணம் உட்பட) 2001.09.27.08.2001 இல் இருந்து ஞாயிறு, பொது விடுமுறை நாட்கள் தவிர்ந்த ஏனைய நாட்களில் மு.ப. 9.30 மணியிலிருந்து வி.ப.12.30 வரையும் கல்லூரி பிரதான அலுவலகத்தில் பெற்றுக்கொள்ளலாம்.

பூரணப்படுத்தப்பட்ட விண்ணப் படிவங்களை 2001.09.29 ஆம் திகதி வி.ப.12.30 மணிக்கு முன்னர் கல்லூரி அலுவலகத்தில் நேரில் வந்து ஒப்படைக்கவும்.

தபால் மூலமான விண்ணப்பங்கள் ஏற்றுக்கொள்ளப்பட மாட்டாது.

1ம் தரத்துக்கு அனுமதி கோரும் பிள்ளைகள் 01.02.1996க்கும் 31.01.1997க்கும் இடையில் பிறந்திருக்க வேண்டும்.

6ம் தரத்துக்கு அனுமதி கோரும் பிள்ளைகள் 01.02.1991ல் அல்லது அதற்குப் பின்னர் பிறந்திருக்க வேண்டும்.

ஏனைய வகுப்புக்களுக்கான விண்ணப்ப படிவங்களையும் அதே நாட்களில் பெற்றுக்கொள்ளலாம்.

அனுமதிப் பரீட்சை 02.10.2001 செவ்வாய்க்கிழமை காலை 9.00 மணிக்கு ஆரம்பமாகும். சமூகம் தரவேண்டிய நேரம் காலை 8.30 மணி.

உப அதிபர்

# தேசிய கத்தோலிக்க எழுத்தாளர் சங்கத்தின்

## சாக்ர்த்திய தின இலக்கியப் போட்டிகள்

தேசிய கத்தோலிக்க எழுத்தாளர் சங்கம் இவ் ஆண்டும் சாக்ர்த்திய தினத்தை முன்னிட்டு இலக்கியப் போட்டிகளை நடத்துகின்றது. கத்தோலிக்க எழுத்தாளர் இதில் பங்குகொள்ளுமாறு அன்புடன் கேட்டுக் கொள்ளப்படுகின்றனர்.

நடைபெறும் போட்டிகளின் விபரங்கள் பின்வருமாறு :-

சிறுகதைப் போட்டி- இப்போட்டியில் கத்தோலிக்க எழுத்தாளர்கள் எவரும் வயது எல்லை இன்றிப் பங்குகொள்ளலாம். கதைகள் 1000 சொற்களுக்கும் 1500 சொற்களுக்கும் உட்பட்டதாக இருத்தல் வேண்டும். கதைகள் கத்தோலிக்க பண்பாட்டின் அடிப்படையில் அமைந்திருக்க வேண்டும்.

முதலாம் பரிசு 500 ரூபா, இரண்டாம் பரிசு 300 ரூபா, மூன்றாம் பரிசு 200 ரூபா அத்துடன் சான்றிதழும் வழங்கப்படும்.

10-13 ஆம் ஆண்டு மாணவருக்கான சிறுகதைப் போட்டி - கதைகள் 750 சொற்களுக்கும் 1000 சொற்களுக்கும் உட்பட்டதாக இருத்தல் வேண்டும். சிறந்த மூன்று கதைகள் தெரிவு செய்யப்பட்டு புத்தகப் பரிசில் களும் சான்றிதழ்களும் வழங்கப்படும். கதைகள் குறிப்பிட்ட மாணவர்களினால் எழுதப்பட்டவை என்று பாடசாலை அறிபரால் உறுதிப்படுத்தப்பட வேண்டும்.

கவிதை - 2000.09.01 இல்

வடன் நற்கருணை ஆராதனையும் இடம்பெற்றது. மறுநாட் காலை ஆயர் தலைமையில் திருப்பலி ஒப்புக்கொடுக்கப்பட்டு திருப்பலியில் மறையுரையாற்றிய ஆயர் அவர்கள் பங்கு என்றால் என்ன? பங்கு மக்களின் வளர்ச்சி எப்படி அமையவேண்டும் என்று எடுத்துக் கூறினார். அதாவது ஏகம், பரிசுத்தம், கத்தோலிக்கம், அப்போஸ்தலிக்கம் போன்ற பண்புகளைக் கொண்டு உருவாக்கம் பெற்று ஒரு சிறிய திருச்சபையாக மலர பங்கு மக்களாகிய நீங்கள் இப்பண்புகளில் முழுமையான வளர்ச்சி பெறவேண்டுமென்றும் ஆணித்தரமாக எடுத்துரைத்தார். பின்பு ஆயர் அவர்களின் இறுதி ஆசீருடன் திருப்பலி நிறைவுற்றதும் பக்திச் சபைகளைச் சந்தித்து கலந்துரையாடினார். பின்பு காலை 9.30 மணிக்கு குடத்தனை புனித இராயப்பர் ஆலயத்திலும் திருப்பலி ஒப்புக்கொடுத்து அங்கும் மக்களைச் சந்தித்து ஆயர் அவர்கள் மக்களின் பிரச்சினைகளைக் கேட்டறிந்து கொண்டார்.

## மறையாசிரியர் வெட்டாப்பிற்கு புதிய ஆசிரியர்

திருகோணமலை - மட்டக்களப்பு மறைமாவட்டப் பத்திரிகையான "வெட்டாப்பு"வின் புதிய ஆசிரியராக அருள்திரு பி. யோசவ் பொறுப்பேற்றுள்ளார். கடந்த 6 வருடங்களாக அம்பிட்டியா தேசிய குருமடத்தில் விவிலியப் பேராசிரியராகப் பணியாற்றிய இவர் விவிலியத்துறையில் தேர்ச்சி பெற்றவராவார்.

கடந்த இரு வருடங்களாக வெட்டாப்புப் பத்திரிகையின் நவீன வடிவமைப்பினை உருவாக்கி இதன் வளர்ச்சிக்கும் இன்றைய நிலைக்கு பெரும் பங்களிப்புச் செய்தவருமான "நவாஜி" என அழைக்கப்படும் ஏ.ஏ. நவரட்ணம் அடிகளார் கிறிஸ்தவத்துறையில் முதுகலைமணி பட்டப்படிப்புக்காக, சென்னை பல்கலைக்கழகத்திற்கு பயணமானார்.

இதனைத் தொடர்ந்து புதிய ஆசிரியராக நியமனம் பெற்றுள்ள யோசவ் அடிகளாரின் பணி சிறக்க பாதுகாவலன் அன்பு நெஞ்சங்களின் வாழ்த்துக்களையும் ஆசிகளையும் தெரிவிக்கின்றோம்.

# சிறப்பு நடைபெற்ற கத்தோலிக்க கலை

## இலக்கிய பாரம்பரியங்கள் நூல் வெளியீட்டு விழா

திருமறைக் கலாமன்றமும், மறைக்கல்வி நடுநிலையமும் இணைந்து ஒழுங்குசெய்த அருள்திரு ஞா. பிலேந்திரனின் "கத்தோலிக்க கலை இலக்கியப் பாரம்பரியங்கள்" என்ற நூலின் வெளியீட்டு விழா 17.06.2001 ஞாயிறு மாலை 4 மணிக்கு மறைக்கல்வி நடுநிலைய மண்டபத்தில் சிறப்பாக இடம்பெற்றது.

இதன் போது வரவேற்புரையைத் திருமறைக் கலாமன்றத்தைச் சேர்ந்த திரு. ஜி.பி. பேர்மினஸும் தலைமையுரையை மறையாசிரியர் எஸ். எம். சவுந்தரமும் ஆசியுரையையும், நூல் வெளியீட்டையும் யாழ். மாவட்டக் குருமுதல்வர் ஜே.பி.செல்வராஜா அடிகளும், மதிப்புரையை அ. ஜெயசேகரம் அடிகளும், ஏற்புரையை நூலாசிரியர் அவர்களும், நன்றியுரையை திருமறைக் கலாமன்றத்தைச் சேர்ந்த அன்டர்சன் அவர்களும் நிகழ்த்தினார்கள்.

சிறப்பு நிகழ்வுகளாக கிறிஸ்தவ துன்பியல் நாட்டார் பாடல்கள் பற்றிய செயல் விளக்கத்தை திரு. ஜோன்சன் ராஜ்குமார் குழுவினரும், "வியாகூலப் பிரசங்கம்" வெவ்வேறு பிரதேசங்களில் பாடப்படும் முறையை அந்தந்த பிரதேசங்களைச் சேர்ந்தவர்களே பாடிக் காண்பித்தமைமும் இடம்பெற்றது.

## 13ம் வருட நினைவு

மலர்வு	உதிர்வு
22	18
-	-
06	09
-	-
1922	1988



### திருமதி மரியபாக்கியம் செபஸ்தியாம்பிள்ளை (ஓய்வுபெற்ற ஆசிரியை)

அன்னாரின் ஆன்ம சாந்திக்காக புனித மரியாள் பேராலயத்தில் 18.09.2001 செவ்வாய்க்கிழமை காலை 6.00 மணிக்கு நடைபெறும் இரங்கல் திருப்பலியில் பங்குபற்றி அவரின் ஆத்ம சாந்திக்காக மன்றாடும்படி பணிவாய்க் கேட்டுக் கொள்கிறோம்.

கணவன், பிள்ளைகள் அருட்சகோதரிகள் M. அகமர்னா A.C மரிய கொற்றறி S.C.J.M யாழ்ப்பாணம்.

## நினைவகலா இரண்டாம் வருடம்

மண்ணகம்	விண்ணகம்
10	14
-	-
10	09
-	-
1951	1999



### அந்திரேஸ்பிள்ளை சூசைப்பிள்ளை (சீநோர்)

ஆண்டு இரண்டு நம் மனதில் வேதனையோ விலகவில்லை வளமாக வாழ்கின்றோம் ஆனால் வழிகாட்ட நீங்கள் இல்லை விழிகள் தேடும் இடமெல்லாம் உங்கள் விம்பத்தான் தெரிகின்றது.

இவரின் ஆன்ம சாந்திக்காக அந்நையுப் புனித அடைக்கல அன்னை அலயத்தில் 14.09.2001 காலை 6.30 மணிக்கு இரங்கல் திருப்பலி ஒப்புக்கொடுக்கப்படும்.

"செல்லீஸ்" உங்கள் நினைவுகளுடன் மனைவி, பிள்ளைகள், தாய், சகோதரர், உற்றார், உறவினர்கள் ஆணைக்கோட்டை

# விண்ணக வாழ்வின் 3ஆம் ஆண்டு நினைவுஞ்சலி

மண்ணில்	விண்ணில்
08	30
-	-
04	09
-	-
1968	1998



### செல்வி மெர்லின் மைதில் தார்ச்சியஸ் (முன்னாள் ஆசிரியை-யாழ். புனித பத்திரிசியார் கல்லூரி, யாழ். அடைக்கலநாயகி (O.L.R) வித்தியாலயம்)

ஆண்டுகள் மூன்று ஓடி மறைந்தாலும் மாண்டு போகாது உன் நினைவகைகள்

29.06 2001 அன்று யாழ். புனித மரியன்னை பேராலயத்தில் காலை 6.30 மணிக்கும் மவுண்ட் லவீனியா புனித அந்தோனியார் ஆலயத்தில் காலை 6.45 மணிக்கும் திருப்பலிகள் ஒப்புக்கொடுக்கப்படும். இவரின் ஆன்ம ஈடேற்றத்திற்காக செய்யுங்கள்.

எந்நாளும் உன்னை நினைந்து வாழும் அப்பா, அம்மா, அண்ணன்மா, அண்ணிக, அன்புத் தம்பி, ஆசைத்தங்கை, உறவினர்

23/1 தெருள்ஸ் அவெனிபு, மவுண்ட் லவீனியா

